



# कहना

subhasaverenews@gmail.com  
facebook.com/subhasaverenews  
www.subhasavere.news  
twitter.com/subhasaverenews

## शहर की सुबह

हूँ तो मगर मेरे इस होने में एक अलगाव है दुनिया से

हूँ तो बहुत ज्यादा अपने लिए अपनी पत्नी, बच्चों के लिए और बहुत कम दूसरों के लिए बहुत सारे लोगों के लिए बिल्कुल नहीं

हूँ मगर 'हां' बहुत कम है 'नहीं' बहुत ज्यादा है शायद नहीं हूँ अन्यों के लिए

हूँ तो अहंकार से भरा हुआ क्रोध से लबालब लोभ, मोह से भरपूर प्रेम है मगर प्रकट नहीं होता उनके लिए, जिन्हें प्रेम चाहिए

इस हूँ से मुचित चाहता हूँ जैसे नदियों ने पाया है पहाड़ों ने, झीलों ने पाया है

वहां कहां है 'नहीं' किसी के लिए वहां कहां है प्रेम की कमी

वे हैं बहते हुए, लहराते हुए हर बीज को उगने की जगह देते हुए

होना चाहता हूँ इसी तरह कि ले जाय कोई मेरा सब कुछ तो न बोलूँ काट ले जाय मेरी बांह तो भी मुस्कुराता रहूँ उठा ले जाय कहीं कहीं रख दे तो फर्क न पड़े

होना चाहता हूँ इस तरह जैसे होऊँ ही नहीं अपने लिए हो जाऊँ सबके लिए ।

- सुभाष राय

# प्रसंगवश ईरान किस रणनीति के बूते अमेरिका के सामने टिका हुआ है?

## अमीर आजमी

छले सप्ताह प्राइम टाइम में अमेरिका के राष्ट्रपति डोनाल्ड ट्रंप का संबोधन ईरान के साथ युद्ध के हलाल पर अपने नियंत्रण को दिखाने के मकसद से था। लेकिन इसने एक बड़ी विरोधाभासी बात को भी उजागर कर दिया। अमेरिकी राष्ट्रपति ने कहा कि ईरान की सैन्य क्षमताएं, उसकी नौसेना, वायुसेना, मिसाइल कार्यक्रम और परमाणु संबद्धन से जुड़े बुनियादी ढांचे काफी हद तक नष्ट हो चुके हैं। उन्होंने इस संघर्ष को अब अपने अंतिम चरण की ओर जाते हुए बताया। इसके बावजूद, उन्होंने अपनी इस बात के साथ ही आने वाले हफ्तों में संघर्ष के और अधिक बढ़ने की धमकियां भी दीं।

इसका नतीजा यह हुआ कि असल में उनके संदेश में क्या था, ये पता नहीं लग पाया। ईरान पर जीत की घोषणा तो कर दी गई, लेकिन वह अभी तक हासिल नहीं हुई है। उनकी इस चेतावनी से बयानबाजी और तेज हो गई कि ईरान पर बमबारी करके उसे 'स्टोन एज (पाषाणकाल)' में वापस ले जाएंगे। इस बात का ईरान के अंदर सोशल मीडिया पर गुस्सा भड़क गया है। यह ईरान में ट्रंप के उन समर्थकों में भी दिख रहा है जो उन्हें शासन में बदलाव लाने वाले एजेंट के तौर पर देखते थे।

ट्रंप ने इस दावे पर भी जोर दिया है कि ईरान में 'सत्ता परिवर्तन' असल में हो चुका है। सुप्रीम लीडर आयतुल्लाह अली खामेनेई के साथ ही कई अन्य शीर्ष अधिकारियों और कमांडरों की हत्या के बाद यह बदलाव आ गया है। इससे ईरान में एक ऐसा नेतृत्व उभरा है जिसे ट्रंप ने 'कम कष्ट और कहीं ज्यादा

समझदार' बताया है। हालांकि ट्रंप की इस बात के समर्थन में बहुत कम सबूत हैं। तेहरान में सत्ता की संरचना में कोई बदलाव नहीं आया है। सत्ता का केंद्र अभी भी सुप्रीम लीडर का कार्यालय ही है। हालांकि मौजूदा हालात में, उनका सीधा नियंत्रण कितना है, यह साफ नहीं है। लेकिन देश में न तो कोई संस्थागत टूट हुई है और न ही कोई वैचारिक बदलाव आया है। मसूद पेजेस्कियान अभी भी राष्ट्रपति हैं। मोहम्मद बगर गालिबाफ़ अभी भी संसद का नेतृत्व कर रहे हैं। अब्बास अरागची अभी भी विदेश नीति को आकार दे रहे हैं। हमलों में मारे गए कमांडरों और कई अधिकारियों की जगह उन्हीं वैचारिक खेमों के लोगों ने ली है, जो युद्ध के हालात में और भी ज्यादा सख्त हो गए हैं। यह सत्ता परिवर्तन से ज्यादा सत्ता की मजबूती जैसा लगता है। यह मजबूती कोई इस्तेफाक नहीं है।

युद्ध में ईरान का लक्ष्य पारंपरिक अर्थों में जीत हासिल करना नहीं, बल्कि टिके रहना है। सालों से, तेहरान एक सीधे-सादे सिद्धांत पर काम करता रहा है कि एक ज्यादा ताकतवर फ़ौजी का ताकत के सामने टिके रहना ही कामयाबी है। इसराइल और अमेरिका के साथ अपनी लंबी लड़ाई में ईरान ने हमेशा यही माना है कि किसी एक के साथ लड़ाई हुई, तो दूसरा भी उसमें खिंच जाएगा। लड़ाई शुरू हुए एक महीना हो चुका है, लेकिन ईरान का कमांड ढांचा अभी भी काम कर रहा है, उसका सफ़ाई तंत्र मजबूत है, और उसकी विरोध वाली ताकत भले ही थोड़ी कमजोर हुई हो, लेकिन टूटी नहीं है। महत्वपूर्ण ऊर्जा मांगों, खासकर होमूज स्ट्रेट पर, उसका दबदबा अभी भी

कायम है। इसी रास्ते से दुनिया की तेल सप्लाई का लगभग पांचवां हिस्सा गुजरता है। अगर अमेरिका अभी पीछे हट जाता है, तो इस बात का खतरा है कि ईरान का सबसे अहम सबक सही साबित हो जाएगा कि 'टिके रहना ही काम आता है। अगर वह लड़ाई जारी रखता है, तो उसे लगातार बढ़ती लागत का सामना करना पड़ेगा और निर्णायक जीत का कोई स्पष्ट रास्ता भी नजर नहीं आएगा।

ट्रंप के भाषण में यही दुविधा झलकती है। लड़ाई जारी रखते हुए भी जीत का दावा करके वह अपनी दो परस्पर विरोधी ज़रूरतों के बीच तालमेल बिठाने की कोशिश कर रहे हैं। ये है अपनी ताकत दिखाना और साथ ही लंबी लड़ाई में फंसने से बचना। इस माहौल में ट्रंप के भाषण से ठीक पहले पेजेस्कियान का यह बयान कि ईरान के पास लड़ाई खत्म करने की 'ज़रूरी इच्छाशक्ति' है, किसी रियायत के बजाय एक सोची-समझी चाल ज्यादा लगती है।

बुधवार को सोशल मीडिया पर अमेरिकी जनता यह अमेरिका पर राजनीतिक दबाव बढ़ाने की एक कोशिश थी, ताकि ईरान को अपनी बातचीत की शर्तों में कोई बदलाव न करना पड़े। युद्ध खत्म करने के लिए ईरान की सीमाएं पहले की तरह ही दिख रही हैं। जो कुछ इस प्रकार हैं, सत्ता का अस्तित्व बचाना और देश की संप्रभुता की रक्षा, भविष्य में अमेरिका और इसराइल की ओर से हमले न होने की भरोसेमंद गारंटी, प्रतिबंधों में सार्थक और ऐसी राहत जो लागू हो सके, अपनी रक्षा क्षमताओं को बनाए रखना। अब तक ऐसा कोई संकेत नहीं मिला है कि ईरान इन मांगों पर कोई समझौता करने को तैयार है।

अगर ईरान की मौजूदा सत्ता युद्ध के बाद भी बनी रहती है, तो उसे इन संकटों से जूझ रहे देश को फिर से खड़ा करना होगा। लेकिन सत्ता के बने रहने का एक और भी गहरा नतीजा होगा। सालों से उसकी अपनी 'रक्षा क्षमता' अमेरिका या इसराइल के किसी बड़े हमले का गुप्त खतरा ही ईरान पर एक लगातार काम करता रहा है। अगर वह सीधे टकराव के बाद भी सुरक्षित बच निकलता है, तो भविष्य में दी जाने वाली धमकियों का असर कम हो जाएगा। इस बदलाव का असर अभी से ही क्षेत्रीय समीकरणों पर दिखने लगा है। कुछ अरब देश अब कथित तौर पर ट्रंप से यह कह रहे हैं कि वे युद्ध को बीच में न छोड़ें। वरना उन्हें ज्यादा आत्मविश्वास से भरे ईरान का सामना करना पड़ सकता है। इसलिए, अमेरिका एक जानी-पहचानी, लेकिन बेहद मुश्किल दुविधा में फंसा हुआ है। अगर वह युद्ध छोड़कर चला जाता है, तो इससे ईरान के 'डटे रहने' के मांडल को ही सही साबित होने का मौका मिल जाएगा। और अगर वह युद्ध में बना रहता है, तो उसे एक ऐसे युद्ध में और भी गहराई तक उलझना पड़ सकता है, जिसका कोई स्पष्ट अंत नजर नहीं आता। इस जंग में अब तक कोई 'नया ईरान' उभरकर सामने नहीं आया है। अगर युद्ध खत्म होने के बाद भी स्थिति वैसी ही बनी रहती है तो सवाल यह उठेगा कि क्या अमेरिका अपनी 'जीत के दावों' को उस जमीनी हकीकत से जोड़ पाएगा, जिसमें उसका दुश्मन, जिसे वह बदलना चाहता था, असल में वैसा ही बना रहा।

(बीबीसी हिंदी में प्रकाशित लेख के संपादित अंश)

## बीजेपी के स्थापना दिवस पर पीएम का वीडियो मैसेज

● मोदी ने कहा- देश जानता है भाजपा हर चुनौती का सामना करने को इमानदारी से है तैयार

नई दिल्ली (एजेंसी)। भारत की सबसे बड़ी राजनीतिक पार्टी बीजेपी सोमवार 6 अप्रैल 2026 को अपना 47वां स्थापना दिवस मना रही है। स्थापना दिवस को लेकर देशभर में बीजेपी कार्यालयों में कई कार्यक्रम हुए। इस मौके पर पीएम मोदी ने कहा, देश जानता है, हर चुनौती का सामना करने के लिए बीजेपी इमानदारी से कोशिश कर रही है, आगे भी करेगी। पहले भी सकारात्मक नतीजे मिले हैं और आगे भी मिलेंगे। उन्होंने वीडियो मैसेज में कहा, 'अंग्रेजों के दौर के सैकड़ों काले कानूनों का अंत, लोकतंत्र के लिए नए संसद भवन का निर्माण, सामान्य समाज के गरीबों के लिए 10 फीसदी आरक्षण, कानून बनाकर तीन तलाक़ पर रोक, सीएए, अयोध्या में राम मंदिर का निर्माण। ऐसे कितने ही काम हैं, जो भाजपा के इमानदार प्रयासों का नतीजा है। हमारा मिशन अभी भी जारी है।' उत्तर प्रदेश में सीएम योगी आदित्य नाथ ने पार्टी के झंडे के साथ सेल्फी ली। मध्य प्रदेश में आज 17 नए कार्यालयों का भूमिपूजन किया जा रहा है।



**शाहने कहा- भाजपा का मंत्र नेशनल फर्स्ट**  
अमित शाह ने लिखा- भाजपा का मूल मंत्र हमेशा स्पष्ट रहा है, नेशनल फर्स्ट, पार्टी नेवरस्ट, सेल्फ लारस्ट। इसी मूल भावना के साथ भाजपा का हर कार्यकर्ता दिन-रात राष्ट्र-सेवा में समर्पित है। भाजपा ने लोकतंत्र की जड़ों को मजबूत करने के साथ देश को तुष्टीकरण से मुक्त, सुरासन, पारदर्शिता को स्थापित करने का कार्य किया है।

## खालिस्तानियों ने 100-100 डॉलर देकर जुटाई भीड़

बोले- हरियाणा-दिल्ली, बीकानेर हमारे

जालंधर (एजेंसी)। कनाडा के ब्रेमटन शहर में खालिस्तानियों ने त्रिवेणी मंदिर के बाहर भारत के खिलाफ नारे लगाए। खालिस्तानियों के जुटने से शहर में 2 घंटे तक तनावपूर्ण माहौल रहा। हिंसक घटना को रोकने के लिए कनाडा पुलिस का भारी बल तैनात रहा। खालिस्तानियों ने नारे लगाते हुए हरियाणा-दिल्ली और



बीकानेर पर अपना हक बताया। वहीं, सोशल मीडिया पर दावा किया जा रहा है कि प्रदर्शन के लिए ये खालिस्तान समर्थक भाड़े पर लाए गए थे। एक्स पर एक यूजर दर्शन महाराजा ने लिखा कि खालिस्तानी आतंकियों ने लोगों को जुटाने के लिए 100-100 डॉलर का लालच दिया। इसके चलते 40 से 50 के करीब लोगों को नारे लगाने के लिए उकसाया गया।

## काउंटर टेररिस्ट ग्रुप के आधुनिकीकरण के लिए 200 करोड़ रूपए की डीपीआर तैयार एनएसजी भारत का अभेद्य कवच, इनसे हैं हम हर हाल में सुरक्षित : मुख्यमंत्री



**भोपाल (नप्र)।** मुख्यमंत्री डॉ. मोहन यादव ने कहा है कि यद्यपि हमारी संस्कृति हमें सबके सुख की कामना करना सिखाती है, पर प्रधानमंत्री श्री नरेन्द्र मोदी के सशक्त नेतृत्व में दुनिया यह भी जान गई है कि यदि कोई हमें छेड़ेगा, तो हम उसे नहीं छोड़ेंगे। जो जिस भाषा में समझें, उसे उसी भाषा में समझना जरूरी है। अतिवादी ताकतें देश के विकास में बड़ी बाधक हैं। हमें ऐसी ताकतों से पूरी मजबूती से निपटना होगा। उन्होंने कहा कि राष्ट्रीय सुरक्षा गार्ड (नेशनल सिक्युरिटी गार्ड) भारत का अभेद्य सुरक्षा कवच है। एनएसजी के कारण ही हमारी आंतरिक सुरक्षा व्यवस्था बेहद सुदृढ़ है। देश में बीते काल में हुई किसी भी प्रकार की अतिवादी, अग्रिय घटनाओं एवं असामान्य परिस्थितियों में एनएसजी गार्ड की पूरी मुस्तैदी से मौजूदगी ने हमें यह एहसास कराया है कि एनएसजी है तो हम हर हाल में सुरक्षित हैं। एनएसजी देश की सीमा के भीतर नागरिक सुरक्षा की पक्की गारंटी की तरह है। उन्होंने कहा कि एनएसजी के जवान अपनी जान की

परवाह किए बिना राष्ट्र की रक्षा में तय रहते हैं। यह बल अपनी पेशेवर क्षमता, अनुशासन और तकनीकी दक्षता के लिए पूरे विश्व में प्रसिद्ध है। मुख्यमंत्री डॉ. यादव ने सोमवार को लाल परेड मैदान में आयोजित एनएसजी-शो में सहभागिता कर एनएसजी द्वारा मध्यप्रदेश पुलिस के जवानों के लिए आयोजित समग्र क्षमता निर्माण प्रशिक्षण एवं प्रदर्शन के साझा कार्यक्रम का शुभारंभ किया। मुख्यमंत्री डॉ. यादव ने लाल परेड मैदान में आयोजित एनएसजी शो देखा अपने सुरक्षा बलों, एटीएस और सीटीसी को और अधिक मजबूत करेंगे। सीटीसी के आधुनिकीकरण के लिए सरकार ने 200 करोड़ रूपए की डीपीआर तैयार की है। जल्द ही हम इस दिशा में आगे बढ़ने जा रहे हैं। मुख्यमंत्री डॉ. यादव ने घोषणा की कि टेररिस्ट अटैक को पूरी दक्षता से काउंटर करने सभी जरूरी प्रशिक्षण के लिए हमारी सरकार भोपाल जिले की हुजुर तहसील के ग्राम तुमड़ा में अत्याधुनिक प्रशिक्षण केंद्र खोलेगी।

# व्यक्ति केन्द्रित 'आप' को राघव स्वीकार्य नहीं!

**राजनीति हेमंत पाल**  
लेखक 'सुबह सवेरे' के स्थानीय संपादक हैं।



आम आदमी पार्टी (आप) के राज्यसभा सदस्य राघव चड्ढा को पार्टी ने उपनेता के पद से हटा दिया गया। इसके पीछे पार्टी ने जो आधिकारिक कारण बताए हैं, वे न तो स्पष्ट हैं और न विश्वसनीय। कहा जा रहा है कि यह 'आंतरिक समन्वय' के लिए जरूरी था। लेकिन, राजनीतिक गलियों में साफ है कि अरविंद केजरीवाल की नेतृत्व शैली एक बार फिर परीक्षा की घड़ी में आ गई। केजरीवाल, जो कभी भ्रष्टाचार के खिलाफ क्रांति के प्रतीक थे, अब उन सहयोगियों को ही किनारे लगाने का खेल खेल रहे हैं जो पार्टी को मजबूत ऊंचाईयों तक ले जा सकते थे। राघव चड्ढा जैसे युवा, परिपक्व और वाकपटु नेता का यह अपमान 'आप' के भविष्य पर सवाल खड़े करता है। क्या यह केजरीवाल का नियंत्रण बनाए रखने का पुराना तरीका है!

'आप' का राजनीतिक सफर शुरू से ही केजरीवाल-केन्द्रित रहा। 2012 में पार्टी के गठन के समय अन्ना हजारे जैसे सामाजिक आंदोलनकारियों ने इसे समर्थन दिया था। अन्ना ने भ्रष्टाचार विरोधी आंदोलन को 'आप' का आधार बनाया, लेकिन जल्द ही केजरीवाल ने खुद को केंद्र में स्थापित कर लिया। अन्ना हजारे ने तो 2012 में ही पार्टी से दूरी बना ली, क्योंकि उन्हें लगा कि केजरीवाल राजनीतिक महत्वाकांक्षा के कारण आंदोलन के मूल सिद्धांतों से भटक रहे हैं। इसके बाद योगेंद्र यादव और प्रशांत भूषण जैसे संस्थापक सदस्यों की विदाई हुई। 2015 में पार्टी के राष्ट्रीय परिषद बैठक में केजरीवाल समर्थकों ने इन्हें बाहर का रास्ता दिखा दिया। योगेंद्र यादव ने खुलेआम कहा था कि 'आप' अब एक व्यक्ति-केन्द्रित दल बन चुका है, जहां आंतरिक लोकतंत्र

राघव चड्ढा को राज्यसभा में उपनेता पद से हटाना 'आम आदमी पार्टी' के आंतरिक संकट और नेतृत्व की असुरक्षा को उजागर करता है। अरविंद केजरीवाल ने जिस स्वराज और आंतरिक लोकतंत्र का सापना दिखाकर पार्टी खड़ी की थी, वह अब धीरे-धीरे एक ऐसी व्यवस्था में बदलती जा रही है, जहां एक ही घुंरी के इर्द-गिर्द पूरी राजनीति घूमती है। पुराने साथियों का साथ छूटना और नए उभरते सितारों के पर कतरना पार्टी की लंबी अवधि की सहेत के लिए घातक सिद्ध हो सकता है।

का कोई स्थान नहीं। कुमार विश्वास, जो केजरीवाल के करीबी कवि-साथी थे, वे भी 2017 तक पार्टी से अलग हो गए। उन्होंने आरोप लगाया कि केजरीवाल ने उन्हें जानबूझकर हाथिए पर धकेल दिया। इन सभी मामलों में पैटर्न एक ही था कोई भी नेता जो केजरीवाल की छाया से बाहर निकलने की कोशिश करता, उसे या तो पद से हटाया जाता या पार्टी से निष्कासित कर दिया जाता।

राघव चड्ढा का मामला इसी सिलसिले का नवीनतम अध्याय लगता है। चड्ढा 'आप' के सबसे चमकते सितारों में से एक हैं। पंजाब और दिल्ली में पार्टी की मजबूत पैरवी करने वाले, वे राज्यसभा में विपक्ष के प्रभावी प्रवक्ता बने। उनकी वाकपटुता ने विपक्षी दलों को भी प्रभावित किया। उन्होंने जनहित के जो मुद्दे उठाए, वे सोशल मीडिया और लोगों में चर्चा का विषय बने। उनकी लोकप्रियता का ग्रुप 'आप' के कद से ऊपर निकलने लगा था, जो शायद केजरीवाल को रास नहीं आया। पार्टी ने उन्हें उपनेता पद से हटाने हुए कोई ठोस कारण भी नहीं बताया। आधिकारिक बयान में केवल 'पार्टी के संगठनात्मक बदलाव'

का जिक्र है। राजनीतिक विश्लेषकों का मानना है कि चड्ढा की बढ़ती लोकप्रियता केजरीवाल को खल रही थी। खासकर दिल्ली विधानसभा चुनावों के बाद, जहां 'आप' को झटका लगा, चड्ढा जैसे युवा चेहरे पार्टी को फिर खड़ा कर सकते थे। लेकिन, केजरीवाल की शैली ऐसी नहीं। वे किसी को खुद से आगे नहीं बढ़ने देते। संजय सिंह को नेता पद पर रखना और चड्ढा को हटाना इसी का प्रमाण है। सोशल मीडिया पर चड्ढा के समर्थक इसे 'केजरीवाल का ईर्ष्या-प्रदर्शन' बता रहे हैं। क्या चड्ढा का प्रयास या अन्य विपक्षी दलों की ओर रुख करेंगे? संभावना से इंकार नहीं किया जा सकता, क्योंकि 'आप' में रहकर उनका भविष्य सीमित हो चुका है।

इस घटना के अपने व्यापक राजनीतिक निहितार्थ हैं। 'आप' जो कभी 'आम आदमी' की आवाज थी, अब एक केंद्रीकृत, केजरीवाल-प्रधान मशीन बन चुकी है। दिल्ली और पंजाब में सत्ता बनाए रखने के बावजूद, पार्टी का राष्ट्रीय विस्तार रुक गया है। 2024 लोकसभा चुनावों में 'आप' का प्रदर्शन निराशाजनक रहा। गुजरात, हरियाणा और मध्य प्रदेश जैसे राज्यों में प्रयास

विफल हो चुके हैं। आंतरिक कलह इसका प्रमुख कारण है। केजरीवाल की गिरफ्तारी के बाद भी पार्टी ने संगठन को मजबूत नहीं किया। उल्टे, आतिशी और मनीष सिंसोदिया जैसे नेता भी केजरीवाल की छत्रछाया में ही दुबक कर रहे गए। राघव चड्ढा को हटाया जाना, 'आप' के युवा नेतृत्व को कमजोर करता है। भाजपा और कांग्रेस इसे हथियार बना रही हैं। भाजपा प्रवक्ता ने ट्वीट किया कि 'आप' में लोकतंत्र का अंत हो चुका है।' इससे पार्टी का विपक्षी गठबंधन पर असर पड़ सकता है। 'इंडिया' ब्लाक में 'आप' की भूमिका पहले से कमजोर थी, अब चड्ढा जैसे प्रभावी वक्ता के बिना यह और कमजोर हो जाएगा।

केजरीवाल की नेतृत्व शैली पर सवाल उठाना स्वाभाविक है। राजनीति में करिश्माई नेता जरूरी हैं, लेकिन बिना आंतरिक लोकतंत्र के कोई दल लंबे समय तक नहीं टिकता। 'आप' भी उसी रास्ते पर है। केजरीवाल ने कभी संगठन निर्माण पर ध्यान नहीं दिया। वे चुनावी वादों और पीआर पर निर्भर रहे। राघव चड्ढा जैसे प्रतिभावाने नेता को हटकर उन्होंने पार्टी के भविष्य को ही खतरे में डाल दिया। मध्य प्रदेश जैसे राज्यों में, जहां 'आप' विस्तार की कोशिश कर रही है, ऐसे कदम स्थानीय नेताओं को हतोत्साहित करेंगे। इंदौर-भोपाल क्षेत्र में इस पार्टी के कार्यकर्ता पहले से ही असंतुष्ट हैं। यदि चड्ढा बाहर चले जाते हैं, तो यह पलायन का संकेत बनेगा। राजनीतिक विश्लेषकों का भी मानना है कि 'आप' एकल नेता पर टिकी है, बिना केजरीवाल के यह ढह जाएगा। लेकिन केजरीवाल के साथ भी यह टूट रही है।

इस संकट से उबरने के लिए 'आप' में आंतरिक सुधार जरूरी है। पारदर्शी चुनाव प्रक्रिया, युवा नेताओं को जिम्मेदारी और केजरीवाल को अधिक विकेंद्रीकरण ये कदम आवश्यक हैं। अन्यथा, पार्टी का सफर योगेंद्र यादव, कुमार विश्वास और अब शायद राघव चड्ढा के साथ समाप्त हो जाएगा। भारतीय राजनीति में 'आप' जैसा प्रयोग दुर्लभ था, इसे बचाने की जिम्मेदारी केजरीवाल पर है। लेकिन, इतिहास गवाह है कि शक्ति के लालच ने कई आंदोलनों को निगल लिया। राघव चड्ढा का मामला 'आप' के पतन का शुभ लक्षण न साबित हो, यही कामना है।



## संक्षिप्त समाचार

## दिल्ली शराब घोटाला केस में खुद पैरवी करेंगे केजरीवाल

जस्टिस स्वर्णा कांता से इस केस से हटने की मांग की, अगली सुनवाई 13 अप्रैल को

नई दिल्ली (एजेंसी)। दिल्ली शराब घोटाला मामले में सोमवार को हाईकोर्ट में सुनवाई हुई। इस दौरान केजरीवाल ने इस केस की जज स्वर्णा कांता शर्मा से खुद को अलग करने की मांग की। कहा कि वे खुद दलीलें रखें। कोर्ट में कहा, 'मैं अपना पक्ष खुद रखूंगा। अपने कानूनी अधिकारों का प्रयोग करूंगा। अभी तक मैंने किसी को भी अपना वकालतनामा नहीं दिया है। जस्टिस शर्मा ने इस अर्जी को रिफाई पर लेते हुए इसकी सुनवाई 13 अप्रैल के लिए तय की। साथ ही सीबीआई को कल तक जवाब दाखिल करने का निर्देश दिया

और कहा कि अन्य कोई पक्ष भी यदि ऐसी अर्जी देना चाहता है तो दे सकता है। सीबीआई ने ट्रायल कोर्ट के उस आदेश को हाईकोर्ट में चुनौती दी है, जिसमें उसने केजरीवाल, मनीष सिंसोदिया और अन्य 22 आरोपियों को शराब घोटाले केस में बरी कर दिया था।

## दिल्ली विधानसभा की सुरक्षा में बड़ी चूक

बैरियर तोड़ अंदर घुसी कार, ड्राइवर की तलाश में जुटी पुलिस

नई दिल्ली (एजेंसी)। दिल्ली विधानसभा की सुरक्षा में बड़ी चूक होने का मामला सामने आया है। आज यानी सोमवार को एक कार बैरियर तोड़ते हुए गेट नंबर 2 से अंदर घुस गई। उधर, घटना की जानकारी लगते ही दिल्ली पुलिस हरकत में आ गई है। फोरेंसिक टीम भी मोके पर जांच कर रही है। पुलिस सीसीटीवी फुटेज के जरिए कार की तलाश में जुट गई है।



पुलिस की जांच में पाया गया कि उत्तर प्रदेश रजिस्ट्रेशन नंबर वाली एक कार गेट नंबर 2 से बैरियर तोड़ते हुए अंदर घुस गई। कार ड्राइवर ने लोहे का गेट भी तोड़ दिया। जानकारी के अनुसार, ड्राइवर दिल्ली विधानसभा के स्पीकर, विजेन्द्र गुप्ता के ऑफिस की ओर बढ़ा और पार्किंग के पास फूलों का गुलदस्ता रख दिया। इस घटना से सुरक्षा को लेकर गंभीर चिंताएं पैदा हो गई हैं। अधिकारी इसे संभावित सुरक्षा उल्लंघन मान रहे हैं।

## भोपाल रीड्स ने मनाया 100वां संस्करण

भोपाल। डिजिटल विचलनों और खण्डित एकाग्रता के इस दौर में भोपाल की एक अनोखी और शांत पहल लोगों को किताबों और एक-दूसरे से जुड़ने का नया तरीका दे रही है। गंभीर पाठकों का तेजी से उभरता एक समूह, 'भोपाल रीड्स' ने इस रविवार भारत भवन में अपना ऐतिहासिक 100वां संस्करण मनाया। शहर की दो उत्साही युवा अरुणिमा तिवारी और अस्मिता सक्सेना द्वारा संयोजित यह साप्ताहिक आयोजन एक अलग ही अनुभव प्रदान करता है। लोग एक साझा सार्वजनिक स्थान पर इकट्ठा होते हैं, न चर्चा करने के लिए, न बहस करने के लिए बल्कि बस चुपचाप साथ बैठकर पढ़ने के लिए। एक साधारण विचार के रूप में शुरू हुई यह पहल, जिसका उद्देश्य पढ़ने को सार्वजनिक, सहज और आनंददायक बनाना था आज एक गहरे अर्थपूर्ण सामुदायिक अनुभव में बदल चुकी है। 100वें सत्र ने इस यात्रा को खास बना दिया जहाँ बड़ी संख्या में लोग अपनी किताबों और एक-दूसरे के प्रति अपने लगाव का जश्न मनाने के लिए एकत्रित हुए। भोपाल रीड्स की सबसे खास बात यह है कि यह शहर में नए आए लोगों के लिए अपनापन और जुड़ाव का एहसास पैदा करता है। यहाँ लाई जाने वाली किताबों की विविधता, यहाँ आने वाले लोगों की विविधता को दर्शाती है। 'मदर मेरी कम्स टू मी' से लेकर 'कई चैंड वे सारे आसमान तक', 'एटॉमिक हैबिट्स' से लेकर 'रेलसोम' और 'सीडिंग लाइफ ए फ्रेमिनिस्ट' तक। हर पाठक अपनी दुनिया में डूबा होता है, फिर भी एक साझा शांति के पल को जी रहा होता है। इस पहल की असली ताकत इसके लोग हैं। सनी, निमरा, भूपिंदर, अंकुर, सचिन, यावर और कई अन्य प्रतिभागी हर हफ्ते लौटते हैं और अपनी मौजूदगी से इस समुदाय को निरंतर आगे बढ़ाते हैं। बिना किसी प्रवेश शुल्क, बिना पंजीकरण और बिना किसी बाधा या उलझी प्रक्रिया के, भोपाल रीड्स पूरी तरह समावेशी बना हुआ है। कोई भी इसमें शामिल हो सकता है। बस एक किताब लेकर आएँ और अपनी जगह बना लीजिए। अपनी सादगी में ही इसकी शक्ति निहित है।

## अमेरिका के थाड, रूस के एस-500 को चकमा देने की तैयारी

● भारत खुद की सुरक्षा के लिए बना रहा इंटरकॉन्टिनेंटल मिसाइलें ● चीन के एचक्यू 19 को भी आईना दिखाएंगी भारत की मिसाइलें

नई दिल्ली (एजेंसी)। भारत अपनी अगली पीढ़ी की इंटरकॉन्टिनेंटल मिसाइलें विकसित कर रहा है। ये मिसाइलें मारक क्षमता और प्रभाव के मामले में अग्नि-5 से कहीं ज्यादा उन्नत हैं। इस प्रोजेक्ट को पूरी तरह से गुप्त रखा जा रहा है, क्योंकि इसका मकसद यह सुनिश्चित करना है कि यह दुनिया के बेहतरीन मिसाइल डिफेंस सिस्टम जैसे रूस के एस-500, अमेरिका के थाड और चीन के एचक्यू-19 को चकमा दे सके। इस प्रोजेक्ट का मकसद एक ऐसी



मिसाइल बनाना है, जो न सिर्फ ताकतवर हो, बल्कि अग्नि-5 से हल्की भी हो। अग्नि-5 एक परमाणु-सक्षम, मध्यम-दूरी की बैलिस्टिक मिसाइल है जिसे रक्षा अनुसंधान और विकास संगठन ने बनाया है। उम्मीद है कि यह प्लेटफॉर्म 10 से 12 वॉरहेड ले जा सकेगा और इसकी मारक क्षमता 10,000 किलोमीटर से ज्यादा होगी। कहा जाता है कि अग्नि-5 की मारक क्षमता 5,000 से 5,500 किलोमीटर के बीच है।

## मिसाइलों को चकमा देने में सक्षम

एस-500, थाड और इसी तरह के अन्य सिस्टम को मात देने के लिए, एमएआरवीएस, रडार को चकमा देने वाले एडवांस्ड डेकोय और रडार-सोखने वाली कोर्टिस का इस्तेमाल अहम होगा। एमएआरवीएस एक तरह का बैलिस्टिक मिसाइल पेलोड है, जिसे पृथ्वी के वायुमंडल में दोबारा प्रवेश करने के बाद अपने उड़ान मार्ग को बदलने के लिए डिजाइन किया गया है। इसे दूरगम के मिसाइल डिफेंस सिस्टम से बचने में सक्षम बनाती है।

## नई मिसाइल का डिजाइन 2025 में पूरा

मातृभूमि की एक रिपोर्ट के अनुसार नई मिसाइल का डिजाइन 2025 में पूरा हो गया था। दावा किया गया है कि समुद्र के नीचे से लॉन्च की जाने वाली के-5 और के-6 सबमरीन-लॉन्च बैलिस्टिक मिसाइलों की तकनीक का इस्तेमाल इस नई मिसाइल को विकसित करने के लिए किया जा रहा है। चूंकि के-5 मिसाइलों को सबमरीन के लॉन्च ट्यूबों में रखने के लिए डिजाइन किया गया है, इसलिए उसी तकनीक का उपयोग करने से इस नए, अभी तक अज्ञात हथियार को अधिक तेजी से और कुशलता से काम करने में मदद मिलेगी। उम्मीद है कि यह मिसाइल तीन टन तक वजन वाले वॉरहेड ले जा सकेगी। रिपोर्ट में कहा गया है कि अपना वजन कम करने के लिए, स्टील के पुर्जों की जगह उन्नत कंपोजिट सामग्री का इस्तेमाल किया जाएगा। इससे मिसाइल का वजन 20 प्रतिशत से भी ज्यादा कम करने में मदद मिलेगी, क्योंकि मिसाइल के इंजन कैसिंग और अन्य हिस्सों में इन कंपोनेंट्स का इस्तेमाल करने से ईंधन की दक्षता और मारक क्षमता (रेंज) बढ़ जाएगी।

## ईरान की 'धमकी' भारत को पड़ सकती है भारी

● कच्चा-तेल 110 डॉलर पार पहुंचा, बढ़ सकती है महंगाई ● ग्लोबल सप्लाई रोकने की धमकी का होगा व्यापक असर ● भारत के आयात बिल पर 16,000 करोड़ का बढ़ेगा बोझ

नई दिल्ली (एजेंसी)। अमेरिका और ईरान के बीच बयानबाजी बढ़ने से कच्चे तेल की कीमतें फिर 110 डॉलर प्रति बैरल के पार चली गई हैं। अमेरिकी राष्ट्रपति डोनाल्ड ट्रम्प की ईरान को नर्क बनाने की धमकी देने के बाद ईरान ने ग्लोबल सप्लाई ठप करने की बात कही है। इससे आज एक बैरल ब्रेंट क्रूड की कीमत 1.71 की बढकर 110.74 पर पहुंच गई है। मार्केट एक्सपर्ट्स का कहना है कि अगर यह तनाव इसी तरह जारी रहा, तो कच्चे तेल की कीमतें 150 प्रति बैरल पहुंच सकती हैं। इसके अलावा, अगर कच्चे तेल की कीमत में 1 की बढ़ोतरी सालभर बनी रहती है, तो भारत का सालाना आयात बिल करीब 16,000 करोड़ बढ़ जाएगा।



## भारत की चिंता-महंगाई और रुपए पर सीधा असर पड़ेगा

भारत अपनी जरूरत का लगभग 90 फीसदी कच्चा तेल आयात करता है। इसलिए यह स्थिति चिंताजनक है। ईरान ने होमरुज रूट को लगभग बंद कर दिया है। दुनिया का करीब 20 फीसदी तेल और गैस इसी रास्ते से गुजरता है। इसके बंद होने से न सिर्फ कच्चा तेल, बल्कि एल्यूमीनियम, फर्टिलाइजर और प्लास्टिक की कीमतों में भी भारी तेजी आने लगी है। कच्चा तेल: कोटक सिक्वोरिटीज और नुवामा इंस्टीट्यूशनल इवेंटुअल जैसे बड़े ब्रोकरेज हाउस ने चेतावनी दी है कि अगर स्ट्रेट ऑफ होमरुज बंद रहता है, तो कच्चे तेल का भाव 1.10 से 1.50 के बीच रह सकता है।

## ट्रम्प का अल्टीमेटम

मंगलवार रात 8 बजे तक का समय

ट्रम्प ने ईरान को बास्टर्ड कहते हुए होमरुज स्ट्रेट नहीं खोलने पर बड़ा हमला करने की धमकी दी। उन्होंने कहा कि अगर ईरान ने होमरुज नहीं खोला तो वो उसे नरक बना देंगे। इसके साथ ही उन्होंने ईरान में पावर प्लांट और पुलों पर हमला करने की बात कही।

## ईरान का पलटवार

पूरा क्षेत्र युद्ध की आग में जल जाएगा

ट्रम्प के बयान के बाद ईरान ने धमकी दी है कि अगर अमेरिका और इजरायल के हमले बढ़ें तो वह ग्लोबल सप्लाई चैन को ठप कर देगा। अल जजीरा की के मुताबिक ईरान ने कहा है कि वह होमरुज के अलावा दूसरे समुद्री रास्तों को भी निशाना बना सकता है।

## फारस की खाड़ी से तिरंगा लहराते सुरक्षित निकला 'ग्रीन आशा'

● अब भारत का जग विक्रम जहाज ही फंसा, सान्वी आज पहुंचेगा!



## नई दिल्ली (एजेंसी)।

अमेरिका-ईरान में जारी जग के बीच लिक्विफाईड पेट्रोलियम गैस को लेकर आ रहा भारतीय झंडे वाला जहाज ग्रीन आशा ने रविवार को होमरुज स्ट्रेट पार कर लिया है। यह जहाज होमरुज में फंसा हुआ था। अब भारत का केवल जग विक्रम ही होमरुज में फंसा हुआ है। ग्रीन आशा जहाज को अब भारतीय नौसेना के निदेशों के मुताबिक भारत की ओर रास्ता तय करना है। इससे पहले ग्रीन सान्वी ने 3 अप्रैल को होमरुज पार किया था। रिपोर्टों के

अनुसार, ग्रीन सान्वी 46,655 मीट्रिक टन एलपीजी लेकर गुजरात के भरुक जिले में 7 अप्रैल को दाहेज बंदरगाह पर पहुंचने वाला है। उसी वक्त एलपीजी कैरियर मुंबई में खड़ा है, जहां सान्वी से माल उतारा जाएगा।

वहीं, एक और पोत को 4 अप्रैल को ही चेन्नई में एन्नोर की ओर मोड़ दिया गया था। यह गतिविधियां तब और बढ़ गई थीं, जब 47,612 मीट्रिक टन एलपीजी लेकर जग वसंत कोलकाता पहुंचा था। वहीं, पाइन

गैस पोत 45,000 मीट्रिक टन माल लेकर न्यू मंगलूर पहुंचा था। जहाजराजी मंत्रालय के अनुसार, 16 भारतीय पोत फारस की खाड़ी में हैं, जो होमरुज स्ट्रेट के पश्चिम में हैं।

वहीं, चार जहाज ओमान की खाड़ी में हैं इसके अलावा, एक जहाज अदन की खाड़ी में है। वहीं, 2 जहाज लाल सागर में हैं। फारस की खाड़ी में मौजूद जहाजों में से 5 जहाज मूवमेंट कर रहे हैं। वहीं, शिपिंग कार्पोरेशन ऑफ इंडिया के 5 जहाज हैं। जबकि चार अन्य जहाज भी हैं।

## जगगी हत्याकांड, 20 साल बाद अमित जोगी को उम्रकैद

हाईकोर्ट बोला- समान साक्ष्य में आरोपी से भेदभाव नहीं होगा

बिलासपुर (एजेंसी)। छत्तीसगढ़ के बहुचर्चित रामावतार जगगी हत्याकांड में हाईकोर्ट ने पूर्व मुख्यमंत्री अजीत जोगी के बेटे अमित जोगी को उम्रकैद की सजा सुनाई है। कोर्ट ने कहा कि जब सभी आरोपियों पर एक ही अपराध में शामिल होने का आरोप हो, तो किसी एक आरोपी के साथ जानबूझकर अलग व्यवहार नहीं किया जा सकता। अदालत ने यह भी कहा कि जब सभी आरोपियों के खिलाफ एक जैसे सबूत हों, तो किसी एक को बरी कर देना और बाकी को उन्हीं सबूतों के आधार पर दोषी ठहराना सही नहीं है, जब तक कि उसे छोड़ने का कोई ठोस कारण न हो।



## तमिलनाडु चुनाव में 'अन्ना' इज बैक

● बीजेपी के स्टार नेता अन्नामलाई जुटे प्रचार में, दूर हुई नाराजगी

## चेन्नई (एजेंसी)।

तमिलनाडु में बीजेपी नेता के. अन्नामलाई चुनाव प्रचार में जुट गए। करीब एक महीने तक खामोश रहने के बाद उन्होंने अपनी चुप्पी भी तोड़ी और बीजेपी उम्मीदवारों के समर्थन में प्रचार का वादा किया।

माना जा रहा था कि एआईएडीएमके के साथ गठबंधन के कारण बीजेपी ने अपने स्टार नेता को दरकिनार किया, इससे वह नाराज थे। बीजेपी ने एआईएडीएमके से गठबंधन से पहले प्रदेश अध्यक्ष से हटा दिया था। फिर चुनावों में



उन्हें टिकट भी नहीं दिया। बताया जा रहा है कि अमित शाह समेत केंद्रीय नेताओं से बातचीत के बाद अन्नामलाई की नाराजगी दूर हुई। बता दें कि पिछले कुछ समय से अन्नामलाई की

भूमिका को लेकर कई तरह की अटकलें लगाई जा रही थीं। खासकर तब जब बीजेपी की उम्मीदवार सूची में उनका नाम नहीं आया। अब इन सभी अटकलों पर उन्होंने विराम लगा दिया है।

## अन्नामलाई ने 2020 में राजनीति में कदम रखा

पूर्व आईपीएस अधिकारी रहे के. अन्नामलाई ने 2020 में राजनीति में कदम रखा था। उन्होंने बेहद कम समय में पार्टी के शीर्ष नेतृत्व में जगह बना ली। 2021 में उन्होंने एल. मुरगन की जगह तमिलनाडु में बीजेपी अध्यक्ष का पद संभाला था। अपने तेज-तर्रार और मूकुर अंदाज के चलते उन्होंने राज्य में बीजेपी को नई पहचान दिलाने की कोशिश की। डीएमके के खिलाफ उनके आक्रामक रुख ने उन्हें सुर्खियों में बनाए रखा। उनके डीएमके फाइलिंग अभियान ने सत्ताधारी दल पर भ्रष्टाचार के आरोप लगाए। 2024 के लोकसभा चुनावों से पहले उन्होंने खुब सुर्खियां बटोरी थीं।

## बीवी, महिला मित्र व नौकरानी सब की सब करोड़पति

● बिहार का एसडीपीओ तो इंटरनेशनल इनवेस्टर निकला ● किशनगंज के एसडीपीओ रहे गौतम कुमार पर शिकंजा

पटना/किशनगंज (एजेंसी)। बिहार में किशनगंज के एसडीपीओ रहे गौतम कुमार से जुड़े कई राज खुल रहे हैं। बिहार, बंगाल, दिल्ली, हरियाणा, यूपी के अलावा नेपाल की भी प्रॉपर्टी में इन्वेस्ट किया है। ईओयू ने कुछ सबूत जुटा लिए हैं। कुछ जुटाई जा रही है। इनकी बीवी, महिला मित्र और नौकरानी सब की सब करोड़पति हैं। सबके पास बंगला, जमीन-जायदाद और लज्जरी कार है। एसडीपीओ गौतम कुमार की संपत्तियों के सत्यापन के लिए ईओयू ने तीन टीमें बनाई हैं। इसके अलावा एडीशनल एसपी के नेतृत्व में एक टीम किशनगंज में भी कैम्प



कर रही है। आय से अधिक संपत्ति मामले के आरोपी किशनगंज के एसडीपीओ रहे गौतम कुमार की बेनामी संपत्तियों और निवेश को आर्थिक अपराध इकाई (ईओयू) खंगाल रही है। इसको लेकर ईओयू की तीन अलग टीम बनाई गईं। इसके अलावा नेपाल और पश्चिम बंगाल में भी उनकी संपत्तियों के सुराग मिले हैं। इसको लेकर ईओयू मुख्यालय के स्तर पर स्थानीय सिविल और पुलिस प्रशासन से संपर्क साधा गया है। बताया जा रहा है कि एडिशनल एसपी के नेतृत्व में ईओयू की एक टीम किशनगंज में लगातार कैम्प किए हुए है।

## सफेदपोशों की संपत्तियां भी खंगाली जाएगी

किशनगंज एसडीपीओ गौतम कुमार की आय से अधिक संपत्ति से जुड़े दर्ज मामले की छानबीन के दौरान ईओयू को कई माफिया और सफेदपोशों से उनके संबंधों की जानकारी मिली है। एसडीपीओ के नंबरों से दूसरे नंबरों पर दिन भर में 50 बार कॉल किए जाने संबंधित साक्ष्य मिले हैं। इन सबका भी सत्यापन हो रहा है। जांच में पता चला है कि एसडीपीओ ने दूसरों के नाम, संस्था और उनके परिवार के लोगों के नाम पर कई जगह बेनामी संपत्तियां बनाई हैं। ऐसे में उनसे संबंध रखने वाले माफिया और सफेदपोशों की संपत्तियां भी खंगाली जाएगी।

## ईरान-अमरीका में सीजफायर पर नहीं बनी बात!

पाकिस्तान ने तैयार किया सीजफायर का प्लान

नई दिल्ली (एजेंसी)। मिडिल ईस्ट में जारी युद्ध के बीच सीजफायर और ईरान द्वारा होमरुज स्ट्रेट फिर से खोलने की खबरें सामने आ रही थीं। इस बीच ईरान ने अस्थायी युद्ध-विराम के बदले होमरुज स्ट्रेट को खोलने से इनकार कर दिया है। एक वरिष्ठ ईरानी अधिकारी ने समाचार एजेंसी

रॉयटर्स को बताया कि ईरान अस्थायी संघर्ष-विराम के बदले में होमरुज स्ट्रेट को फिर से खोलने से इनकार कर दिया है। एक वरिष्ठ ईरानी अधिकारी ने समाचार एजेंसी से नहीं खोलेंगे। उन्होंने आगे कहा कि तेहरान का मानना है कि वाशिंगटन गलत है।

बता दें कि इससे पहले रॉयटर्स ने सूत्रों के हवाले से बताया था कि ईरान और अमेरिका के बीच दूरगम के तैयार किया है। जिसके बाद पाकिस्तान ने इसे रातों-रात ईरान और अमेरिका के साथ शेयर किया है। जिसमें तुरंत सीजफायर के बाद कर्मीनहेसिव एग््रीमेंट के साथ टू-लेयर अप्रोच का आउटलाइन है। यह प्लान सोमवार से लागू हो सकता है, जिसके बाद ईरान होमरुज को फिर से खोल सकता है। इससे भी पहले रविवार को एक्सप्रेस ने रिपोर्ट दी थी।

## महू मंडी में तोल कांटों की गड़बड़ी

इंदौर। महू मंडी में तोल कांटों की गड़बड़ी और अव्यवस्थाओं को लेकर किसानों में आक्रोश बढ़ गया है। किसानों के प्रतिनिधिमंडल ने मंडी प्रशासन को ज्ञापन सौंपकर तत्काल कार्रवाई की मांग की। किसानों का आरोप है कि एक



ही वाहन को दो बार तोलने पर सवा क्विंटल तक का अंतर सामने आया, जिससे उन्हें आर्थिक नुकसान उठाना पड़ रहा है। उन्होंने इसे मंडी की

पारदर्शिता पर बड़ा सवाल बताया। ज्ञापन में बताया गया कि किसानों के लिए बने शोड पर व्यापारियों ने कब्जा कर लिया है। किसान भवन में भी पंखे, साफ-सफाई और पेयजल जैसी मूलभूत सुविधाओं का अभाव है, जबकि आवारा पशुओं से उपज को नुकसान हो रहा है। किसानों ने सभी तोल कांटों की जांच कर दोषियों पर एफआईआर दर्ज करने की मांग की है। साथ ही चेतावनी दी कि जल्द कार्रवाई नहीं हुई तो आंदोलन किया जाएगा।

## 6 निरीक्षकों के तबादले, जिम्मेदारी बदली

इंदौर। शहर की कानून-व्यवस्था को और अधिक सुदृढ़ बनाने के उद्देश्य से पुलिस विभाग में प्रशासनिक स्तर पर अहम फेरबदल किया गया है। पुलिस उपपुष्प (मुख्यालय) द्वारा जारी आदेश के अनुसार 6 निरीक्षकों को अस्थायी रूप से नई जिम्मेदारियाँ सौंपी गई हैं, जिससे विभिन्न थानों और शाखाओं में कार्यप्रणाली को और अधिक प्रभावी बनाया जा सके। आदेश के तहत निरीक्षक अजय नायर को अन्नपूर्णा थाना से अपराध शाखा में पदस्थ किया गया है। संतोष दूधौ को रक्षित केन्द्र से भंवरकुआं थाना भेजा गया है, जबकि राजकुमार यादव को भंवरकुआं थाना से अपराध शाखा में स्थानांतरित किया गया है। इसके अलावा कार्यवाहक निरीक्षक पीएल शर्मा को अपराध शाखा से सदर बाजार थाना, हित गोपाल यादव को रक्षित केन्द्र से अन्नपूर्णा थाना तथा यशवंत बडोले को सदर बाजार थाना से अपराध शाखा में नई जिम्मेदारी सौंपी गई है।

## दहेज प्रताड़ना से महिला की मौत

इंदौर। एमजी रोड थाना क्षेत्र में 22 वर्षीय महिला गायत्री की संदिग्ध हलालत में मौत के बाद पुलिस ने कार्रवाई की है। जांच के बाद पति समीर बाली, सास उषा और नन्द शिखा पर केस दर्ज किया है। गायत्री को दहेज में पैसे लाने लगातार प्रताड़ित किया जाता था। उसे शारीरिक और मानसिक रूप से परेशान किया जाता रहा, जिससे उसकी तबीयत बिगड़ती चली गई। आरोप है कि परिवार ने उसका इलाज तक नहीं कराया और मायके पक्ष ने इलाज के लिए ले जाने की बात भी टुकरा दी। एसीपी की जांच में ये तथ्य सामने आने के बाद पुलिस ने मामला दर्ज कर लिया है। आगे की जांच जारी है।

**स्टील फैक्ट्री में आग-** सांवेर रोड इलाके में रविवार सुबह स्टील फैक्ट्री में अचानक आग लग गई, जिससे आसपास के क्षेत्र में हड़कंप मच गया। सूचना मिलते ही दमकल विभाग की गाड़ियां मौके पर पहुंचीं और आग बुझाने का काम शुरू किया। खुमान स्टील फैक्ट्री में लगी इस आग को काबू में करने 4 हजार लीटर पानी का इस्तेमाल किया गया। फिलहाल आग लगने के कारणों का पता लगाया जा रहा है।

## दूसरी मंजिल से बच्ची गिरी, हुई मौत

इंदौर। दूसरी मंजिल से झांकेते समय दो साल की बच्ची गिर गई, जिससे उसकी इलाज के दौरान मौत हो गई। यह दर्दनाक हादसा आजाद नगर थाना क्षेत्र के आलीक नगर का है। घटना शनिवार शाम 4 बजे की है। पुलिस के अनुसार, बच्ची पायल(2) पिता मोहन पिपलोदे की मां रीना उसे तैयार कर कमरे में छोड़कर बाथरूम चली गई थी। इसी दौरान खेलते-खेलते पायल बालकनी तक पहुंच गई और करीब दो फीट ऊंची रैलिंग से झांके लगी। संतुलन बिगड़ने पर वह गिर गई। हादसे के बाद आसपास के लोगों ने तुरंत बच्ची को अस्पताल पहुंचाया। उसे एमवाय में भर्ती कराया गया, जहां इलाज के दौरान रात में उसकी मौत हो गई। परिवार मृत रूप से देवास जिले के सतवास के पास सखेड़ा गांव का रहने वाला है। पायल के पिता इंदौर की निजी कंपनी में काम करते हैं और परिवार महज 8 दिन पहले ही यहां शिफ्ट हुआ था। पायल हाल ही में 5 मार्च को 2 साल की हुई थी। उसकी बड़ी बहन और भाई गांव में दादा-दादी के पास रहते हैं। पुलिस ने मामले की जांच शुरू कर दी है।

## अनियंत्रित होकर कार पलटी, चालक घायल

इंदौर। रविवार तड़के दो अलग-अलग सड़क हादसों में लोग घायल हो गए। पहला हादसा रिंग रोड पर हुआ, जबकि दूसरा संयोगितागंज इलाके में सामने आया। रात 3 बजे बांभे हॉस्पिटल के पास तेज रफ्तार कार अनियंत्रित होकर सड़क किनारे पलट गई। लसुडिया थाना क्षेत्र में हुए हादसे में कार चालक घायल हो गया। प्रत्यक्षदर्शियों के मुताबिक, कार की रफ्तार तेज होने से वह अस्तुलित हो गई थी। मौके पर मौजूद लोगों ने तुरंत युवक को कार से निकाला और पास के निजी अस्पताल पहुंचाया। राहत की बात यह रही कि कार के एयरबैग खुलने से युवक को गंभीर चोट नहीं आई। बाद में लोगों की मदद से पलटी कार को सीधा भी कर दिया गया। घायल युवक की पहचान नहीं हो पाई है।

**शिवाजी वाटिका चौराहे पर हादसा-** दूसरा हादसा संयोगितागंज क्षेत्र में शिवाजी वाटिका चौराहे के पास हुआ। यहां सड़क पार कर रहे युवक को आइबस ने टक्कर मार दी। घायल की पहचान पालदा निवासी सुनील के रूप में हुई है। उसे तुरंत अस्पताल भेजा गया। इस मामले में बस चालक के खिलाफ एफआईआर दर्ज कर ली गई है और बस का नंबर पता लगाने की कोशिश की जा रही है।

## कार की टक्कर से गैस पाइप लाइन टूटी

इंदौर। सुदामा नगर के ई-सेक्टर में शनिवार सुबह बड़ा हादसा टल गया, जब तेज रफ्तार कार ने टक्कर मारकर गैस पाइप लाइन तोड़ दी। पाइप लाइन टूटते ही पूरे इलाके में गैस फैल गई, जिससे आसपास के रहवासियों में दहशत फैल गई। प्रत्यक्षदर्शियों के अनुसार, सुबह 11 बजे कार ने पहले से खड़ी गाड़ी को जोरदार टक्कर मारी, जिससे वह आगे बढ़कर घर के बाहर लगी अवंतिका गैस की पाइप लाइन से जा टकराई। टक्कर इतनी तेज थी कि पाइप लाइन टूट गई और गैस तेजी से लीक होने लगी। गैस का दबाव इतना अधिक था कि स्थानीय लोगों ने पाइप को सभालने की कोशिश की, लेकिन वह उखड़ गया। आधे घंटे तक पूरे क्षेत्र में अफरा-तफरी का माहौल बना रहा और लोग एहतियातन अपने घरों से बाहर निकल आए। इस दौरान मामूली चिंगारी भी बड़े विस्फोट का कारण बन सकती थी। घटना की सूचना मिलते ही द्वारकापुरी थाना पुलिस और फायर ब्रिगेड को अलर्ट किया गया। 30 मिनिट बाद गैस कंपनी के कर्मचारी मौके पर पहुंचे और सप्लाई बंद कर स्थिति को नियंत्रित किया। स्थानीय रहवासियों ने प्रशासन और गैस कंपनी से मांग की है कि इलाके में इमरजेंसी वाल्व स्टेशन बनाया जाए, ताकि ऐसी स्थिति में तुरंत गैस सप्लाई रोकी जा सके।

# इंदौर-खंडवा रोड पर 10 घंटे का महाजाम, 9 किमी तक सब थमा

इंदौर। इंदौर-खंडवा रोड पर शनिवार को भीषण ट्रैफिक जाम ने लोगों की यात्रा को थाम दिया। भेरूघाट में सुबह 10 बजे शुरू हुआ जाम रात 9 बजे तक जारी रहा, जिससे हजारों वाहन करीब 9 किलोमीटर तक फंसे रहे। सिमरोल तलाई नाका से बाईग्राम तक सड़क पर वाहन रेंगते नजर आए और यात्रियों को घंटों इंतजार करना पड़ा। सामान्य दिनों में कुछ मिनिटों में तय होने वाला सिमरोल से घाट का सफर इस दिन 6 घंटे में पूरा हुआ। संकरी सड़क और भारी ट्रैफिक के कारण स्थिति लगातार बिगड़ती गई। जाम में फंसे महू निवासी कृष्ण गोपाल ने बताया कि ओवरटेक और धार्मिक यात्रा बनी वजह। शनिवार होने के कारण बड़ी संख्या में श्रद्धालु ऑंकारेश्वर और महेश्वर की ओर जा रहे थे। ओवरटेक की होड़ और बढ़ते यातायात दबाव ने जाम को और गंभीर बना दिया। सिमरोल पुलिस के मोर्चा सभालने के बाद भी जाम खत्म नहीं हुआ। सिमरोल तलाई नाका से बाईग्राम तक आठ किमी के लंबे जाम में यातायात कछूर की चाल में चलता रहा जिससे वाहनों को सिमरोल से घाट उतरने तक करीब पांच

## भेरूघाट में सुबह से रात तक हजारों वाहन फंसे, लोग परेशान



## ओवरटेक के कारण जाम

शनिवार को अवकाश होने के कारण बड़ी संख्या में लोग ऑंकारेश्वर ज्योतिर्लिंग, ओखलेश्वर हनुमान मंदिर, महेश्वर व अन्य स्थानों पर जाते हैं जिसके कारण हर शनिवार-रविवार को घाट पर जाम की स्थिति बनी रहती है। इस शनिवार भी यही स्थिति बनी रही। घाट में दो लेन पर वाहन चलते हैं। परंतु कई बार यातायात दबाव अधिक हो जाने के कारण एक के पीछे एक वाहन लग जाते हैं। ऐसी स्थिति में ओवरटेक करने वालों के कारण यातायात दो लेन से तीन व चार लेन में परिवर्तित हो जाता है। जिसके कारण जाम की स्थिति बन जाती है। शनिवार को भी इसी स्थिति के कारण दिनभर जाम लगा रहा। घाट के बीच में बने मोड़ पर कई वाहन चालक ओवरटेक कर आगे निकलने का प्रयास करते रहते हैं।

# यातायात व्यवस्था के सुधार में सरख्ती का असर, चौराहों पर भी निगरानी

इंदौर। शहर में ट्रैफिक व्यवस्था को अधिक सुचारू और सुरक्षित बनाने के लिए पुलिस ने सख्त रुख अपनाया है। पुलिस आयुक्त संतोष कुमार सिंह के मार्गदर्शन में और अतिरिक्त पुलिस आयुक्त आरके सिंह तथा प्रभारी यातायात डीसीपी राजेश कुमार त्रिपाठी के निर्देशन में शहर के चारों जों में विशेष अभियान चलाया जा रहा है। रविवार को अधिकारियों ने यातायात टीमें के प्रभारियों के साथ बैठक कर व्यवस्थाओं की समीक्षा की और जरूरी दिशा-निर्देश दिए। इसके बाद शहर के प्रमुख चौराहों पर जवानों की तैनाती बढ़ाई गई, जिससे ट्रैफिक संचालन बेहतर तरीके से किया जा सके। पुलिस की पेट्रोलिंग टीमें ने व्यस्त सड़कों और बाजारों में लगातार निगरानी रखी। इस दौरान अवैध पार्किंग पर रोक लगाने के साथ-साथ नो-पार्किंग, रॉयंग साइड ड्राइविंग, मोबाइल फोन का इस्तेमाल करते हुए वाहन चलाने और लापरवाही बरतने वालों के खिलाफ कार्रवाई की गई।

शहर के अलग-अलग इलाकों में लगातार निरीक्षण और कार्रवाई के चलते यातायात व्यवस्था में सुधार देखने को मिल रहा है। कई स्थानों पर पहले की तुलना में ट्रैफिक का प्रवाह

## वाहन चलाते मोबाइल उपयोग और नियम तोड़ने वालों पर कार्रवाई



## 400 से अधिक वाहनों पर कार्रवाई

अभियान के दौरान 400 से अधिक वाहनों पर कार्रवाई की गई, जबकि सैकड़ों वाहनों को नो-पार्किंग क्षेत्रों से हटवाया गया। नियमों का उल्लंघन करने वालों के खिलाफ व्हील लॉक, क्रैन और चालानी कार्रवाई लगातार जारी है। पुलिस अधिकारियों का कहना है कि शहर में ट्रैफिक व्यवस्था को बेहतर बनाए रखने के लिए यह अभियान आगे भी जारी रहेगा और आने वाले दिनों में और अधिक सरख्ती के साथ निगरानी की जाएगी, ताकि आम लोगों को राहत मिल सके।

आसान हुआ है और जाम की स्थिति में भी कमी आई है। पुलिस की मौजूदगी से वाहन चालकों

में नियमों के प्रति जागरूकता बढ़ी है और लोग निर्धारित पार्किंग का उपयोग करने लगे हैं।

## डुप्लीकेट चाबी से ताला खोलकर जेवर चुराए, कुछ बेचे, कुछ ज्वल

### मौका मिलने पर डुप्लीकेट चाबी बनवाई

इंदौर। कनाडिया थाना क्षेत्र में बदमाश ने डुप्लीकेट चाबी से ताला खोलकर 25 लाख के जेवर पर हाथ साफ कर दिया। मकान मालिक ने यह जेवर वाशिंग मशीन में छुपाकर रखे। संपत हिस्स स्थित साई वल्लभ अपार्टमेंट में रहने वाले प्रॉपर्टी ब्रोकर तन्मय बसंत कानूनगो ने बताया कि उनका सर्वसुविधा नगर में मकान निर्माणाधीन है। इसके चलते वह और उनकी पत्नी अर्चना अक्सर वहां आते-जाते रहते थे। घर को खाली छोड़ने के कारण अर्चना ने चूड़ियां, अंगूठियां, बाजूबंद, मंगलसूत्र, झुमके आदि थैली में रखकर वाशिंग मशीन में कपड़ों के बीच छुपा दिए थे।

### सुनार को बेच दिए

निर्माण के दौरान तन्मय ने पेंटिंग का सामान लाने के लिए राजकुमार ठाकुर को अपने वाहन से भेज दिया। इसके बाद आरोपी (पेंटर) ने नकली चाबी तैयार करा ली। इसके बाद वह धीरे-धीरे घर से आभूषण चोरी करता रहा। शुक्रवार को जब अर्चना ने आभूषण निकालने चाहे तो थैली गायब मिली। इसके बाद पुलिस को शिकायत की। पुलिस ने संदेह के आधार पर राजकुमार से पूछताछ की तो उसने चोरी करना स्वीकार कर लिया। आरोपी ने बताया कि कुछ आभूषण वह सुनार को बेच चुका है। फिलहाल पुलिस आगे की कार्रवाई कर रही है और बाकी आभूषण बरामद करने की कोशिश जारी है।

# एमडी ड्रस के ग्राहक दूढ़ रहे, चार धराए, इवेंट के दौरान हुई दोस्ती

## पुलिस ने 24.08 ग्राम मादक पदार्थ के साथ दबोच लिया

इंदौर। इवेंट ऑर्गनाइजेशन के दौरान युवती की पहचान रतलाम के तीन तस्करों से हो गई। तस्करों के झांसे में आकर वह भी मादक पदार्थ बेचने लगी। इंदौर में वह तीन तस्करों के साथ एमडी ड्रस लेकर आई थी और ग्राहक दूढ़ रही थी, तभी पुलिस ने सभी को 24.08 ग्राम मादक पदार्थ के साथ दबोच लिया। नशे से दूरी है जरूरी अभियान के तहत पुलिस लगातार मादक पदार्थ बेचने वालों की धरपकड़ में लगी हुई है। इसी क्रम में क्राइम ब्रांच को सूचना मिली थी कि हीरानगर थाना क्षेत्र के मंगल पारिसर गार्डन के पीछे कनकेश्वरी खाली मैदान के पास संदिग्ध कार क्रमांक जीजे-05-जेएफ-0200 खड़ी है। टीम मौके पर पहुंची तो सफेद रंग की कार में महिला और तीन पुरुष बैठे मिले। उनकी गतिविधियां संदिग्ध लगने पर पूछताछ शुरू की।

**अलग-अलग जवाब देने लगे-** पूछताछ के दौरान चारों आरोपी अलग-अलग जवाब देने लगे,

जिससे पुलिस का शक और गहरा गया। उन्होंने अपने नाम रिजवान पिता अनीस खोकर निवासी कलाइगा रोड रतलाम, फैजान पिता फारूक मंसूरी निवासी अशोक नगर रतलाम, समीर पिता चंद्र मोहम्मद लकारा निवासी उकाला रोड रतलाम और काजल पति शैलेन्द्र उपाध्याय निवासी बिचौली मर्दाना बताए। कार की दाईं ओर बने सीलिंग बॉक्स से एमडी ड्रस बरामद हुई। इसकी अंतरराष्ट्रीय बाजार में कीमत 2 लाख 40 हजार रुपए है।

**महंगे दाम में बेचते-** प्रारंभिक जांच में सामने आया है कि आरोपी सस्ते में ड्रस खरीदकर नशे के आदी लोगों को महंगे दामों में बेचते थे। महिला आरोपी इवेंट ऑर्गनाइजेशन के बहाने अलग-अलग शहरों में आना-जाना करती थीं। वहीं, रिजवान पर पहले से मारपीट का मामला दर्ज है। फिलहाल पुलिस आरोपियों से पूछताछ कर नेटवर्क से जुड़े अन्य लोगों की जानकारी जुटा रही है।

## फायर सेफ्टी की अनदेखी भारी पड़ेगी

इंदौर। शहर में फायर सेफ्टी नियमों की अनदेखी करने वाले भवन मालिकों पर अब प्रशासन सख्त रुख अपनाते जा रहा है। कलेक्टर शिवम वर्मा ने अधिकारियों के साथ बैठक कर स्पष्ट निर्देश दिए हैं कि जिन जी प्लस थ्री इमारतों ने नोटिस के बावजूद सुरक्षा मानकों का पालन नहीं किया है, उन पर सोमवार से कार्रवाई शुरू की जाए। प्रशासन ने पूर्व में कई बहुमंजिला भवनों को फायर सेफ्टी नियमों के पालन के लिए नोटिस जारी किए थे, जिनकी समयसीमा अब समाप्त हो रही है। हालांकि कुछ भवनों ने नियमों का पालन शुरू किया है, लेकिन कई जगह अब भी लापरवाही बनी हुई है। कलेक्टर ने अधिकारियों को निर्देश दिए हैं कि ऐसे भवनों के खिलाफ सख्त कदम उठाए जाएं, ताकि भविष्य में किसी भी प्रकार की दुर्घटना से बचा जा सके। प्रशासन ने स्पष्ट किया है कि सुरक्षा मानकों से समझौता बर्दाश्त नहीं किया जाएगा।

## प्रॉपर्टी विवाद में अपहरण की वारदात, आरोपी गिरफ्तार

### 4 घंटे में पुलिस का एपशन, अपहृत सुरक्षित बरामद

इंदौर। लसुडिया थाना क्षेत्र में प्रॉपर्टी विवाद के चलते हत्या की नियत से किए गए अपहरण की सनसनीखेज घटना का पुलिस ने महज 4 घंटे में पर्दाफाश कर दिया। पुलिस ने अपहृत युवक को सुरक्षित मुक्त कराते हुए आरोपी को गिरफ्तार कर लिया। फरियादी संजू बारोड़ ने शिकायत दर्ज कराई थी कि उसके सौतेले भाई योगेश उर्फ शंरा ने बेटे दीपक का हिमालया वेलनेस कंपनी, लसुडिया मारी के पास से अपहरण कर लिया है। आरोपी ने फोन पर बेटे की हत्या कर राव क्षिपा नदी में फेंकने की धमकी भी दी थी, जिससे परिवार में दहशत फैल गई। मामले की गंभीरता को देखते हुए पुलिस ने तत्काल टीम गठित कर तकनीकी साक्ष्यों के आधार पर तलाश शुरू की। जांच के दौरान आरोपी को देवास जिले के गौनगर क्षेत्र स्थित एक किराए के कमरे से घेराबंदी कर पकड़ा गया, जहां से दीपक को सुरक्षित बरामद किया गया। पुलिस को देखकर आरोपी छत पर चढ़कर भागने की कोशिश में घायल हो गया, लेकिन टीम ने उसे पकड़ लिया। एडिशनल डीसीपी राजेश दंडोडिया के अनुसार आरोपी के खिलाफ सख्त कार्रवाई की जा रही है।



## कृष्ण बाग में अवैध निर्माण पर बड़ी कार्रवाई होगी, मकानों पर संकट

### न्यायालय आदेश के बाद निगम का मास्टर प्लान तैयार किया

इंदौर। शहर के कृष्णबाग क्षेत्र में वर्षों से चल रहा जमीन विवाद अब निर्णायक मोड़ पर पहुंच गया है। न्यायालय से मिले आदेश के बाद नगर निगम और जिला प्रशासन ने यहां बने सैकड़ों मकानों को हटाने के लिए व्यापक योजना तैयार कर ली है। इससे सैकड़ों परिवारों के सामने बेघर होने का संकट खड़ा हो गया है, जिससे क्षेत्र में तनाव और आक्रोश का माहौल है। पिछले अनुभवों को देखते हुए प्रशासन इस बार पूरी तैयारी के साथ मैदान में उतर रहा है। निगम अधिकारियों ने स्पष्ट किया है कि बिना पर्याप्त पुलिस सुरक्षा के कार्रवाई नहीं की जाएगी। पुलिस कमिश्नर कार्यालय से अतिरिक्त बल और महिला पुलिसकर्मियों की मांग की गई है। सोमवार को बल मिशन के बाद कार्रवाई शुरू होने की संभावना है।

## भू-माफियाओं के खेल में रहवारी

रहवासियों का आरोप है कि भू-माफियाओं ने नोटीस के जरिए अवैध प्लॉट बेचकर उन्हें फंसा दिया। जीवन भर की पूँजी और बैंक लोन लगाकर घर बनाने वाले लोग अब खुद को उगा हुआ महसूस कर रहे हैं और दोषियों पर कार्रवाई की मांग कर रहे हैं।

## एक हफ्ते में हटेगा अतिक्रमण

नगर निगम ने वर्कशॉप विभाग को हाई अलर्ट पर रखते हुए पोकलेन और जेजीबी मशीनों तैयार रखी हैं। प्रशासन ने संकेत दिए हैं कि एक सप्ताह के भीतर रिमूवल की कार्रवाई पूरी की जाएगी। इलाके में सन्नता है, लेकिन हलालत जल्द बदलने के संकेत साफ हैं।

# रेडिसन चौराहे पर 'वर्दी' का कहर लात मारते एसआई का वीडियो

## बुलेट सवार से मारपीट और गाली-गलौज, जांच के आदेश



उन्से माफी मांग रहा है, लेकिन एसआई उसे लातों से मारते हुए गालियां देने लगते हैं। एसआई कहते हैं 'दो-दो पुलिस वाले आगे खड़े तरे, तू बोल रहा है रोकना नहीं, जबकि युवक कहता है कि सर आपके कहने पर रोक तो दिया!' यह वीडियो चार महीने पुराना बताया जा रहा है।

## पहले भी विवाद में रहे

एसआई बलराम तोमर का विवादों से पुराना संबंध रहा है। ट्रैफिक विभाग में आने से पहले वे क्राइम ब्रांच में पदस्थ थे और उन पर पूर्व में भी अवैध वसूली जैसे गंभीर आरोप लगा चुके हैं। बाद में उनका उज्जैन ट्रॉसफर हो गया। कुछ समय पहले ही वे डीसीपी लाइन में आए। यहां से ट्रैफिक थाने में ट्रॉसफर हो गया। इधर, वीडियो वायरल होने के बाद डीसीपी ट्रैफिक राजेश त्रिपाठी ने मामले को गंभीरता से लेते हुए जांच के आदेश दिए हैं। अधिकारियों का कहना है कि जांच के बाद दोषी पाए जाने पर सख्त कार्रवाई की जाएगी। उन्होंने कहा कि इस तरह का व्यवहार गलत है। वीडियो काफी छेदा है, जिसमें एसआई मारपीट करते हुए दिख रहे हैं। घटना की शुरुआत कैसे हुई? विवाद क्या था? यह स्पष्ट नहीं है। पूरे मामले में एसआई के बयान लिए जाएंगे। एडिशनल डीसीपी स्तर के अधिकारी जांच करेंगे।



# भारत की बीमार व्यवस्था व बाजार के हाथ में सेवाएं

कोविड-19 ने इस देश की स्वास्थ्य व्यवस्था की असली तस्वीर सबके सामने ला दी थी। उस समय लोगों के पास वैज्ञानिक जानकारी कम थी, लेकिन सलाह देने वाले बहुत थे। कोई काढ़ा बता रहा था, कोई गोमूत्र पिला रहा था, कोई गोबर से नहाने की बात कर रहा था तो कोई बाबाओं के चमत्कार से ठीक होने की बात कर रहा था और वहीं सत्ता की ताली, थाली और मोमबत्ती के बीच आम आदमी अस्पताल, ऑक्सिजन और दवा के लिए भटकता हुआ दम तोड़ रहा था। बेड नहीं थे, ऑक्सिजन नहीं थी, दवाएँ नहीं थीं और लोग अपने परिजनों को बचाने के लिए दर-दर भटक रहे थे।

कोविड ने यह साफ कर दिया कि जब व्यवस्था टूटती है तो बीमारी गरीब और अमीर में भेद नहीं करती, लेकिन इलाज जरूर करता है।

नहीं थी, दवाएँ नहीं थीं और लोग अपने परिजनों को बचाने के लिए दर-दर भटक रहे थे। कोविड ने यह साफ कर दिया कि जब व्यवस्था टूटती है तो बीमारी गरीब और अमीर में भेद नहीं करती, लेकिन इलाज जरूर करता है। भारत की स्वास्थ्य व्यवस्था अब दो हिस्सों में बँट चुकी है, गरीबों के लिए सरकारी अस्पताल और अमीरों के लिए निजी अस्पताल। सरकारी अस्पतालों की हालत लगातार बदतर होती जा रही है। डॉक्टरों की कमी, दवाओं की कमी, मशीनों का खराब होना, लंबी लाइनें, गंदगी और भ्रष्टाचार अब आम बात हो चुकी है। ग्रामीण इलाकों में स्थिति और भी भयावह है। हजारों गाँव आज भी ऐसे हैं जहाँ लोगों को इलाज के लिए कई किलोमीटर दूर जाना पड़ता है। सामुदायिक स्वास्थ्य केंद्रों में विशेषज्ञ डॉक्टरों के पद वर्षों से खाली पड़े हैं। कई राज्यों में आधे से ज्यादा सरकारी डॉक्टरों के पद रिक्त हैं। सरकारें स्वास्थ्य को प्राथमिकता देने का दावा जरूर करती हैं, लेकिन बजट कुछ और कहानी कहता है। भारत में सरकारी स्वास्थ्य खर्च अब भी जीडीपी के लगभग 2 से 2.5 प्रतिशत के आसपास ही है। विकसित देशों में यही खर्च 6 से 10 प्रतिशत तक पहुँचता है। इसका सीधा मतलब है कि भारत में स्वास्थ्य को अभी भी बुनियादी अधिकार नहीं, बल्कि खर्च समझा जाता है। इसका सबसे बड़ा असर गरीब और निम्न

मध्यम वर्ग पर पड़ता है। बीमारी उन्हें केवल शारीरिक रूप से नहीं तोड़ती, बल्कि आर्थिक रूप से भी तबाह कर देती है। एक गंभीर बीमारी पूरे परिवार को कर्ज में डुबो सकती है। इलाज के लिए लोग जमीन बेचते हैं, गहने गिरवी रखते हैं, रिश्तेदारों से उधार लेते हैं। लाखों लोग हर साल

एम्बुलेंस के लिए हजारों-लाखों रुपये वसूले गए। जिनके पास पैसा था, वे बच गए। जिनके पास पैसा नहीं था, वे अस्पतालों के बाहर दम तोड़ते रहे।

2017 में गोरखपुर के बीआरडी मेडिकल कॉलेज में ऑक्सिजन की कमी के बीच 60 से अधिक बच्चों की

मौत ने पूरे देश को झकझोर दिया था। बाद में सामने आया कि ऑक्सिजन सप्लाई करने वाली कंपनी का भुगतान महीनों से अटका हुआ था। बार-बार चेतावनी देने के बावजूद प्रशासन और सरकार ने ध्यान नहीं दिया। उस घटना ने दिखाया कि भारत में गरीब की जान कितनी सस्ती है। यह केवल एक अस्पताल की विफलता नहीं थी, बल्कि यह पूरे सिस्टम की सड़ांध का उदाहरण था। आज भी देश के अधिकांश सरकारी अस्पतालों में गरीब मरीजों को बाहर से दवाएँ खरीदनी पड़ती हैं। कई बार मशीनों महीनों खराब रहती हैं। जांच के लिए निजी लैब में भेजा जाता है। डॉक्टर कम हैं, लेकिन मरीजों की लाइनें लंबी हैं। स्वास्थ्य सेवा धीरे-धीरे सरकारी जिम्मेदारी से निकलकर बाजार के हाथों में जा चुकी है। दवा उद्योग का हाल भी कम खतरनाक नहीं है। नकली दवाएँ, एक्सपायरी दवाओं की नई पैकिंग, कमीशन पर दवा लिखना और बिना लाइसेंस के

मेडिकल स्टोर भी आम होते जा रहे हैं। कई डॉक्टर वही दवा लिखते हैं, जिस पर उन्हें अधिक कमीशन मिलता है। गरीब मरीज को सस्ती दवा नहीं, बल्कि महंगी दवा खरीदने के लिए मजबूर किया जाता है। उच्चकिस्तान, गाम्बिया और भारत में भी भारतीय कंपनियों के कफ सिरप पीने से बच्चों की मौत की घटनाओं ने भारत की दवा व्यवस्था पर भी गंभीर सवाल खड़े किए। सवाल यह नहीं है कि ऐसी दवाएँ बाहर कैसे पहुँचीं, बल्कि यह है कि वे बाजार तक पहुँचती ही क्यों हैं? जाँच कौन करता है? जिम्मेदारी किसकी है? और हर हदसे के बाद केवल जाँच समिति बनाकर मामले को दबा क्यों दिया जाता है?

भारत का संविधान हर नागरिक को गरिमापूर्ण जीवन का अधिकार देता है। अदालतें कई बार कह चुकी हैं कि स्वास्थ्य भी जीवन के अधिकार का हिस्सा है। सुप्रीम कोर्ट ने यह साफ कहा है कि किसी भी घायल या बीमार व्यक्ति को इलाज देने से अस्पताल मना नहीं कर सकता लेकिन हकीकत यह है कि आज भी इस देश में गरीब आदमी अस्पताल के दरवाजे पर खड़ा होकर मर जाता है। सबसे बड़ा सवाल यही है कि अगर स्वास्थ्य अधिकार है, तो फिर यह अधिकार केवल पैसे वालों तक क्यों सीमित है? डॉक्टर क्यों नहीं हैं? दवाएँ क्यों नहीं हैं? ऑक्सिजन क्यों नहीं है? ग्रामीण अस्पताल खाली क्यों हैं? और सरकारें सार्वजनिक स्वास्थ्य तंत्र को मजबूत करने के बजाय निजी अस्पतालों के लिए जगह क्यों बना रही हैं? विश्व स्वास्थ्य दिवस पर विज्ञान की बात करना जरूरी है, लेकिन उससे भी ज्यादा जरूरी है स्वास्थ्य को बाजार से बचाना। जब तक स्वास्थ्य को मुनाफे की चीज माना जाएगा, तब तक गरीब इलाज के बिना मरता रहेगा और अमीर इलाज खरीदता रहेगा।



**विश्व स्वास्थ्य दिवस**  
**डॉ. नरेश गौतम**  
सहायक प्रोफेसर, समाज कार्य विभाग एसआरयू, रायपुर

विश्व स्वास्थ्य दिवस 2026 की थीम है 'स्वास्थ्य के लिए एकजुटता और विज्ञान के साथ खड़े होना।' यह केवल एक नारा नहीं है, बल्कि पूरी दुनिया को यह याद दिलाने की कोशिश है कि स्वास्थ्य को अंधविश्वास, अफवाह, राजनीति और मुनाफे से बचाकर विज्ञान, सहयोग और मानवीय जिम्मेदारी के आधार पर देखा जाना चाहिए। लेकिन भारत की वास्तविकता इन आदर्श शब्दों से बहुत दूर दिखाई देती है। यहाँ आज भी बड़ी संख्या में लोग इलाज के लिए वैज्ञानिक पद्धति से अधिक बाबाओं, झाड़ू-पूंक, जादू-टोना, घरेलू चमत्कारों और फर्जी डॉक्टरों पर भरोसा करने को मजबूर हैं। यह केवल अशिक्षा का परिणाम नहीं है, बल्कि बेहद बीमार स्वास्थ्य व्यवस्था का परिणाम है। जब अस्पताल महंगे हो जाएँ, डॉक्टर न मिलें, दवाएँ गायब हों और गरीब इलाज के बिना मरने लगे, तब समाज अंधविश्वास की तरफ सुनियोजित तरीके से धकेला जाता है। भारत में बीमारी को अब भी केवल व्यक्ति की निजी समस्या माना जाता है, जबकि बीमारी का संबंध समाज से भी होता है। गरीबी, बेरोजगारी, कुपोषण, प्रदूषण, जहरीला भोजन, खराब पानी, तनाव, असुरक्षित काम और असमानता लोगों को बीमार बनाते हैं। लेकिन हमारी व्यवस्था इन कारणों को देखने के बजाय बीमारी को केवल एक मेडिकल रिपोर्ट तक सीमित कर देती है। हालिया स्टेट ऑफ हेल्थकेयर इन रूरल इंडिया, 2024 की रिपोर्ट में डॉक्टर-रोगी अनुपात लगभग 1:1456 है, जो कि भारत जनसंख्या के अनुसार बहुत खराब स्थिति को दर्शाता है।

कोविड-19 ने इस देश की स्वास्थ्य व्यवस्था की असली तस्वीर सबके सामने ला दी थी। उस समय लोगों के पास वैज्ञानिक जानकारी कम थी, लेकिन सलाह देने वाले बहुत थे। कोई काढ़ा बता रहा था, कोई गोमूत्र पिला रहा था, कोई गोबर से नहाने की बात कर रहा था तो कोई बाबाओं के चमत्कार से ठीक होने की बात कर रहा था और वहीं सत्ता की ताली, थाली और मोमबत्ती के बीच आम आदमी अस्पताल, ऑक्सिजन और दवा के लिए भटकता हुआ दम तोड़ रहा था। बेड नहीं थे, ऑक्सिजन



**सरोकार**  
**डॉ. चन्द्र सोनाने**  
लेखक मग जनसंपर्क विभाग के सेवानिवृत्त अधिकारी हैं।

हाल ही में एक दुखद खबर आई है। वो खबर यह है कि देश में पिछले एक दशक में 93,779 सरकारी स्कूल बंद हो गए हैं। वर्ष 2014-2015 में देश में 11,07,101 सरकारी स्कूल चल रहे थे, ये सरकारी स्कूल साल 2024-25 में घटकर 10,13,322 रह गए। आश्चर्यजनक बात यह है कि इसी अवधि में निजी क्षेत्र में 51,419 स्कूल नए खुल गए। उक्त जानकारी किसी प्रायवेट संस्था द्वारा किए गए सर्वे का परिणाम नहीं है, बल्कि केन्द्रीय शिक्षा मंत्रालय द्वारा संसद में पड़े गए एक सवाल के जवाब में दी गई। वर्ष 2014-15 में देश की आबादी करीब 130.9 करोड़ थी। उस समय देश में कुल स्कूल 11,07,101 थे। इन स्कूलों में 14,40,81,075 छात्रों का नामांकन हुआ था। इस प्रकार 93,779 स्कूल बंद हो गए। साल 2024-25 में देश की आबादी लगभग 146.3 करोड़ थी। इस समय देश में कुल स्कूल 10,13,322 रह गए और छात्रों का नामांकन भी घटकर 12,15,89,911 हो गया। इस प्रकार 10 साल के दौरान छात्रों के नामांकन में 2,24,91,164 गिरावट आ गई। यानी करीब सवा दो करोड़ से अधिक छात्र सरकारी स्कूल में पढ़ने से वंचित रह गए।

मजेंदार बात यह है कि पिछले 10 सालों में देश में कुल प्रायवेट स्कूल 51419 बढ़ गए। वर्ष

## 10 साल में 94 हजार सरकारी स्कूल हुए बंद

2014-15 में कुल प्रायवेट स्कूल देशभर में 2,88,164 थे। वर्ष 2024-25 में निजी स्कूल बढ़कर 3,39,583 हो गए। नामांकन में भी आश्चर्यजनक बढ़ोत्तरी हो गई। वर्ष 2014-15 में इन निजी स्कूलों में छात्रों का नामांकन 8,46,42,241 थे, जो वर्ष 2024-25 में बढ़कर 9,58,56,710 हो गए। इस प्रकार आश्चर्यजनक रूप से पिछले एक दशक में निजी स्कूलों में 1,12,14,469 नामांकन बढ़ गए।

सरकारी स्कूल बंद होने की प्रवृत्ति उत्तरी और पूर्वी राज्यों में ज्यादा है। दक्षिण राज्यों में अपेक्षाकृत कम स्कूल बंद हो रहे हैं। जैसे कि मध्यप्रदेश में पिछले एक दशक में करीब 30 हजार स्कूल बंद हुए हैं। वहीं उत्तरप्रदेश में करीब 25 हजार सरकारी स्कूल बंद हो गए। किन्तु तमिलनाडु में इस दौरान 285 सरकारी स्कूल ही बंद हुए। इसी प्रकार केरल में भी उक्त अवधि में केवल 296 सरकारी स्कूल ही बंद

हुए। केन्द्रीय शिक्षा मंत्रालय द्वारा दिए गए आँकड़े चिंताजनक हैं। केन्द्र सरकार और राज्य सरकारों को चाहिए कि बंद हो रहे सरकारी स्कूलों के कारणों की पड़ताल करें और जो कमियाँ आए उस दूर करने का

से वंचित हो रहे हैं। मध्यप्रदेश में हाल ही में 1 अप्रैल से सरकारी स्कूलों में बच्चों के प्रवेश का उत्सव मनाया जा रहा है। पहले दिन स्कूल आने वाले बच्चों को तिलक लगाकर उनका स्वागत किया जा रहा है। सरकार की यह पहल अच्छी है। किन्तु उन्हें यह सोचना चाहिए कि रोज क्यों बंद हो रहे हैं स्कूल ? बंद हो रहे स्कूल के बच्चे शिक्षा से वंचित क्यों हो रहे हैं ? संविधान के अनुसार बच्चों को 8 वीं तक शिक्षा प्राप्त करना उनका मूलभूत अधिकार है। इस प्रकार सीधा-सीधा बच्चों के अधिकारों का हनन हो रहा है। इसे प्राथमिकता से रोका जाना चाहिए। केन्द्र और राज्य सरकार को चाहिए कि वे अपने-अपने क्षेत्रों में बंद हुए सरकारी स्कूलों के कारणों का पता लगाएँ। और उन कारणों को प्राथमिकता से दूर करें। देश में अनेक सरकारी प्राथमिक विद्यालय ऐसे हैं, जिसमें कक्षा 1 से 5वीं

तक एक ही शिक्षक सभी विषय पढ़ा रहा है। अभी भी कई स्कूल झोपड़ी में या पेड़ के नीचे लग रहे हैं। भवनविहीन स्कूल के दो उदाहरण ही दिये जाने काफी होंगे। मध्यप्रदेश के सीहोर जिले के आर्टा विकासखंड के ग्राम हरजीपुरा में शासकीय प्राथमरी स्कूल में प्रवेश उत्सव के पहले दिन ही बच्चे खुले आसमान के नीचे धूप में नीम के पेड़ के नीचे पढ़ाई करने को मजबूर हैं। इसी प्रकार संभल में एक प्राथमिक स्कूल ऐसा है, जहाँ पेड़ के नीचे बैठकर बच्चे पढ़ाई कर रहे हैं। जर्जर भवन होने के चलते लगभग 1 वर्ष पहले उसे ध्वस्त कर दिया गया था। मामला उत्तरप्रदेश के संभल के ब्लॉक पंचासा के गाँव सिकंदरपुर करछली का है। बीते एक वर्ष से सरकारी विद्यालय का भवन न होने से छात्र-छात्राएँ एक पेड़ के नीचे बैठकर शिक्षा ग्रहण कर रहे हैं, जिससे स्कूल में पंजीकृत बच्चों में से भी कम बच्चे शिक्षा ग्रहण करने आ रहे हैं।

कई स्कूल ऐसे भी हैं, जिसमें एक ही शिक्षक नहीं है। यानी शिक्षकविहीन स्कूल हैं। ऐसे स्कूलों के बच्चों का भविष्य भगवान भरोसे है। स्कूलों में छात्र और छात्राओं के लिए शौचालय की पृथक-पृथक व्यवस्था करना भी आवश्यक है। इसके साथ ही मूलभूत सुविधाएँ भी स्कूलों को उपलब्ध कराना उतना ही जरूरी है। सरकारी स्कूलों की कमियाँ को जब तक दूर नहीं किया जायेगा, तब तक ऐसा ही चलता रहेगा। इसमें कोई बदलाव नहीं आने वाला। बदलाव के लिए दृढ़ इच्छा शक्ति जरूरी है। और आज इसी की सबसे ज्यादा जरूरत है।



**विश्व स्वास्थ्य दिवस पर विशेष**  
**श्वेता गोयल**  
लेखक शिक्षक हैं।

हर वर्ष 7 अप्रैल को मनाया जाने वाला 'विश्व स्वास्थ्य दिवस' मानवता के सामूहिक विवेक को जागृत करने वाला एक वैश्विक अवसर है। इस वर्ष 'विश्व स्वास्थ्य दिवस' की थीम 'स्वास्थ्य के लिए एकजुट। विज्ञान के साथ खड़े रहें।' हमें यह याद दिला रही है कि स्वास्थ्य केवल व्यक्तिगत जिम्मेदारी नहीं है बल्कि वैश्विक साझेदारी और वैज्ञानिक दृष्टिकोण का परिणाम है। आज जब विज्ञान और तकनीक ने चिकित्सा क्षेत्र में क्रांतिकारी परिवर्तन किए हैं, तब यह प्रश्न और अधिक प्रासंगिक हो जाता है कि क्या ये उपलब्धियाँ समाज के अंतिम व्यक्ति तक पहुँच पा रही हैं? क्या हर महिला सुरक्षित मातृत्व का अनुभव कर पा रही है? क्या हर नवजात को जीवन की समान शुरुआत मिल रही है? यही वे मूल प्रश्न हैं, जिनका उत्तर इस वर्ष का विश्व स्वास्थ्य दिवस हमसे मांगता है।

स्वास्थ्य की अवधारणा अब केवल रोगों के उपचार तक सीमित नहीं रह गई है। यह एक समग्र दृष्टि है, जिसमें पोषण, स्वच्छता, मानसिक संतुलन, सुरक्षित पर्यावरण और सामाजिक समानता जैसे अनेक आयाम शामिल हैं। एक स्वस्थ समाज वह है, जहाँ एक गर्भवती महिला को समय पर देखभाल, सम्मान और पोषण मिले; जहाँ नवजात शिशु को जन्म के तुरंत बाद आवश्यक चिकित्सा सुविधा प्राप्त हो और जहाँ प्रत्येक नागरिक को जीवन के हर चरण में स्वास्थ्य सेवाओं की सहज उपलब्धता हो। यही कारण है कि आज स्वास्थ्य को वैश्विक स्तर पर एक मौलिक मानव अधिकार के रूप में स्वीकार किया गया है, भले ही इसकी वास्तविक उपलब्धता अब भी एक चुनौती बनी

## विलासिता नहीं, एक वैज्ञानिक मानवाधिकार है स्वास्थ्य

स्वास्थ्य की अवधारणा अब केवल रोगों के उपचार तक सीमित नहीं रह गई है। यह एक समग्र दृष्टि है, जिसमें पोषण, स्वच्छता, मानसिक संतुलन, सुरक्षित पर्यावरण और सामाजिक समानता जैसे अनेक आयाम शामिल हैं। एक स्वस्थ समाज वह है, जहाँ एक गर्भवती महिला को समय पर देखभाल, सम्मान और पोषण मिले; जहाँ नवजात शिशु को जन्म के तुरंत बाद आवश्यक चिकित्सा सुविधा प्राप्त हो और जहाँ प्रत्येक नागरिक को जीवन के हर चरण में स्वास्थ्य सेवाओं की सहज उपलब्धता हो। यही कारण है कि आज स्वास्थ्य को वैश्विक स्तर पर एक मौलिक मानव अधिकार के रूप में स्वीकार किया गया है, भले ही इसकी वास्तविक उपलब्धता अब भी एक चुनौती बनी हुई है। वैश्विक परिदृश्य पर नजर डालें तो स्थिति मिश्रित दिखती है। एक ओर चिकित्सा विज्ञान ने टीकाकरण, संक्रामक रोगों की रोकथाम, डिजिटल स्वास्थ्य सेवाओं और आधुनिक सर्जरी के क्षेत्र में उल्लेखनीय प्रगति की है, वहीं दूसरी ओर विश्व की बड़ी आबादी अब भी बुनियादी स्वास्थ्य सेवाओं से वंचित है। विशेष रूप से मातृ और नवजात मृत्यु दर आज भी चिंता का विषय है। हर वर्ष लाखों महिलाएँ गर्भावस्था और प्रसव के दौरान अपनी जान गंवाती हैं जबकि करोड़ों नवजात शिशु जीवन की पहली सांस लेने से पहले ही मृत्यु का शिकार हो जाते हैं। यह स्थिति केवल संसाधनों की कमी का परिणाम नहीं बल्कि स्वास्थ्य सेवाओं के असमान वितरण, जागरूकता की कमी और वैज्ञानिक दृष्टिकोण के अभाव को भी दर्शाती है।

भारत के संदर्भ में यह चुनौती के साथ आशा की एक सशक्त कहानी भी प्रस्तुत करती है। पिछले कुछ वर्षों में भारत ने स्वास्थ्य क्षेत्र में उल्लेखनीय प्रगति की है और एक ऐसा मॉडल विकसित करने की दिशा में कदम बढ़ाएँ हैं, जो समावेशी, किफायती और तकनीक-संचालित है। आयुष्मान भारत योजना इसका सबसे बड़ा उदाहरण है, जिसे दुनिया के सबसे बड़े सरकारी स्वास्थ्य बीमा कार्यक्रमों में गिना जाता है। इस योजना के माध्यम से करोड़ों गरीब और वंचित परिवारों को निःशुल्क उपचार की सुविधा उपलब्ध कराई जा रही है, जिससे स्वास्थ्य सेवाओं तक उनकी पहुँच में उल्लेखनीय सुधार हुआ है। इसी प्रकार, मातृ और शिशु स्वास्थ्य को सुदृढ़ करने के लिए जननी सुरक्षा योजना, प्रधानमंत्री मातृ वंदना योजना, मिशन इन्द्रधनुष और पोषण अभियान जैसी पहलें एक मजबूत आधार तैयार कर रही हैं। इन कार्यक्रमों ने न केवल संस्थागत प्रसव को बढ़ावा दिया है बल्कि गर्भवती महिलाओं और नवजात शिशुओं के लिए आवश्यक टीकाकरण और पोषण सुनिश्चित करने में भी महत्वपूर्ण भूमिका निभाई है। आज ग्रामीण क्षेत्रों में आशा कार्यकर्ता, आंगनवाड़ी सेविकाएँ और एएनएम स्वास्थ्य सेवाओं की रीढ़ बन चुकी हैं, जो घर-घर जाकर जागरूकता फैलाने और सेवाएँ पहुँचाने का कार्य कर रही हैं। भारत का स्वास्थ्य मॉडल केवल योजनाओं तक सीमित नहीं है बल्कि यह विज्ञान और तकनीक के समन्वय पर आधारित है। डिजिटल हेल्थ मिशन, टेलीमेडिसिन सेवाएँ, ई-हॉस्पिटल प्लेटफॉर्म और मोबाइल हेल्थ एप्लिकेशन ने स्वास्थ्य सेवाओं को अधिक सुलभ और पारदर्शी बनाया है। अब दूरस्थ क्षेत्रों में रहने वाले लोग भी विशेषज्ञ डॉक्टरों से परामर्श प्राप्त कर सकते हैं, अपनी चिकित्सा रिपोर्ट ऑनलाइन देख सकते हैं और समय पर उपचार प्राप्त कर सकते हैं। कृत्रिम बुद्धिमत्ता और

डेटा विश्लेषण जैसी तकनीकें रोगों के प्रारंभिक निदान और रोकथाम में महत्वपूर्ण भूमिका निभा रही हैं, जिससे स्वास्थ्य सेवाओं की गुणवत्ता और प्रभावशीलता दोनों में सुधार हो रहा है।

फिर भी, वैश्विक चुनौतियाँ कम नहीं हैं। बढ़ती जनसंख्या, शहरीकरण, जीवनशैली में बदलाव और मानसिक तनाव जैसी समस्याएँ स्वास्थ्य प्रणाली पर अतिरिक्त दबाव डाल रही हैं। गैर-संचारी रोगों (जैसे मधुमेह, हृदय रोग और कैंसर) का तेजी से बढ़ता प्रकोप यह संकेत देता है कि हमें केवल उपचार पर नहीं बल्कि रोकथाम और जागरूकता पर भी समान रूप से ध्यान देना होगा। इसके लिए आवश्यक है कि हम वैज्ञानिक सोच को अपने दैनिक जीवन का हिस्सा बनाएँ, संतुलित आहार, नियमित व्यायाम, स्वच्छता और मानसिक स्वास्थ्य के प्रति जागरूकता को अपनाएँ। कोविड-19 महामारी ने यह स्पष्ट कर दिया कि स्वास्थ्य क्षेत्र में निवेश अब केवल एक विकल्प नहीं बल्कि अनिवार्यता है। इस संकट ने स्वास्थ्यकर्मियों की भूमिका को भी नए सिरे से परिभाषित किया, जिन्होंने अपनी जान जोखिम में डालकर मानवता की सेवा की। यह अनुभव हमें यह सिखाता है कि एक मजबूत और लचीली स्वास्थ्य प्रणाली ही किसी भी आपदा का सामना कर सकती है।

इसलिए सरकारों को स्वास्थ्य बजट में वृद्धि, चिकित्सा शिक्षा के विस्तार और अनुसंधान को प्रोत्साहन देने की दिशा में निरंतर प्रयास करना होगा।

मातृत्व और नवजात तो किसी भी समाज के भविष्य की नींव होते हैं। इसलिए हर महिला को यह अधिकार मिलना चाहिए कि वह सुरक्षित और सम्मानजनक तरीके से मातृत्व का अनुभव कर सके और हर नवजात को यह अवसर मिलना चाहिए कि वह स्वस्थ जीवन की शुरुआत कर सके। यह तभी संभव है, जब स्वास्थ्य प्रणाली समावेशी, सुलभ और संवेदनशील हो और उसमें विज्ञान तथा तकनीक का प्रभावी उपयोग किया जाए। विश्व स्वास्थ्य दिवस हमें यही संदेश देता है कि स्वास्थ्य का भविष्य केवल अस्पतालों और दवाइयों में नहीं बल्कि हमारी सोच, हमारी नीतियों और हमारे सामूहिक प्रयासों में निहित है। जब हम विज्ञान के साथ खड़े होकर, सहयोग की भावना से प्रेरित होकर और समानता के सिद्धांत को अपनाकर आगे बढ़ेंगे, तभी हम एक ऐसे समाज का निर्माण कर पाएँगे, जहाँ स्वास्थ्य किसी विशेष वर्ग का विशेषाधिकार नहीं बल्कि हर व्यक्ति का सुनिश्चित अधिकार होगा। यही इस दिवस का सार है और यही वह दिशा है, जो हमें एक स्वस्थ, समृद्ध और आशापूर्ण भविष्य की ओर ले जाती है।

# भाजपा ने जिला भाजपा कार्यालय पर ध्वजारोहण कर स्थापना दिवस मनाया भाजपा पूरे विश्व का सबसे बड़ा लोकतांत्रिक संगठन बना: पूर्व केंद्रीय मंत्री विक्रम वर्मा



धारा। भारतीय जनता पार्टी के 47वें स्थापना दिवस पर 6 अप्रैल को जिला भाजपा कार्यालय परिसर में भाजपा वरिष्ठ नेता पूर्व केंद्रीय मंत्री विक्रम वर्मा, भाजपा जिलाध्यक्ष महंत निलेश भारती, विधायक नीना वर्मा की गरिमामय उपस्थिति व भाजपा भाजपा कार्यकर्ताओं के साथ ध्वजारोहण किया।

उपस्थित कार्यकर्ताओं एवं पार्टी पदाधिकारियों को संबोधित कर सभी को स्थापना दिवस की हार्दिक बधाई एवं शुभकामनाएं दीं।

इस दौरान भाजपा पूर्व जिला अध्यक्ष प्रभु रावैड़ व दिलीप पटौदिया, भाजपा

जिला महामंत्री देवेंद्र सोनोने, राकेश पटेल, भाजपा नेता डॉ. शरद विजयवर्गीय बसंतिलाल मामा जैन नगर मंडल अध्यक्ष विशाल निगम और जयराज देवड़ा मंचासीन रहे।

सर्व प्रथम भारत माता एवं पित्र पुरुष पंडित दीनदयाल उपाध्याय व डॉ. श्यामा प्रसाद मुखर्जी के चित्रों पर माल्यार्पण दीप प्रज्वलित किया। भाजपा स्थापना दिवस पर प्रदेश कार्यालय से मुख्यमंत्री डॉ. मोहन यादव और प्रदेश अध्यक्ष हेमंत खंडेलवाल के संबोधन का सीधा प्रसारण को देखा और सुना। जिला कार्यालय पर भाजपा कार्यकर्ताओं ने जमकर आतिशबाजी की।

अतिथियों द्वारा कार्यकर्ताओं को मिठाई खिलाकर इस गौरवपूर्ण दिवस की खुशी साझा की।

पूर्व केंद्रीय मंत्री विक्रम वर्मा ने भाजपा कार्यकर्ताओं को संबोधित करते हुए कहा कि हम 6 अप्रैल 1980 से भाजपा परिवार की यात्रा का शुभारंभ कर आज हम पूरे विश्व का सबसे बड़ा लोकतांत्रिक संगठन बन गए हैं यह संगठन कार्यकर्ता आधारित संगठन है। आने वाले समय में हमें अनेक चुनौतियों का सामना करना है हम डिगो नहीं और मानसिक रूप से मजबूत बने। यह भाजपा कार्यालय प्रत्येक कार्यकर्ता के लिए किसी मंदिर के समान है।

## भाजपा का स्थापना दिवस वरिष्ठ भाजपा नेता चौधरी माधवसिंह के आतिथ्य में संपन्न हुआ



सोहागपुर। क्षेत्रीय विधायक विजयपालसिंह के सोहागपुर विधानसभा मुख्यालय कार्यालय में भारतीय जनता पार्टी का स्थापना दिवस वरिष्ठ अधिवक्ता एवं भाजपा नेता चौधरी माधवसिंह के आतिथ्य में संपन्न हुआ। उल्लेखनीय है कि 6 अप्रैल 1980 को भारतीय जनता पार्टी की स्थापना की गई थी। उक्त स्थापना दिवस मुख्य रूप से डॉ. श्यामा प्रसाद मुखर्जी और पंडित दीनदयाल उपाध्याय के राष्ट्रवादी विचारों व आदर्शों को समर्पित किया जाता है। भाजपा पार्टी की औपचारिक स्थापना अटल बिहारी वाजपेयी के नेतृत्व में हुई थी। भाजपा का स्थापना दिवस डॉक्टर श्यामप्रसाद मुखर्जी के राष्ट्रवाद एवं पंडित दीनदयाल उपाध्याय के एकलस मानववाद व अंत्योदय के सिद्धांतों को याद करते हुए मनाया जाता है। 6 अप्रैल 1980 को भारतीय जनता पार्टी की स्थापना हुई थी। जिसमें आधार स्तंभ डॉ. श्यामा प्रसाद मुखर्जी और पंडित दीनदयाल उपाध्याय के विचारों को भाजपा की नींव माना जाता है। 6

अप्रैल 1980 में स्वर्गीय अटल बिहारी वाजपेयी को भाजपा अध्यक्ष चुना गया था। उक्त स्थापना दिवस का यह दिन पार्टी के राष्ट्रवाद और राष्ट्र-सेवा के संकल्प को दोहराने के रूप में मनाया जाता है। विधायक कार्यालय पर आयोजित स्थापना दिवस पर वरिष्ठ अधिवक्ता एवं भाजपा नेता चौधरी माधवसिंह, नगर पंचायत परिषद उपाध्यक्ष आकाश रघुवंशी, मंडल अध्यक्ष अश्विनी सरोज, युवा मोर्चा मंडल अध्यक्ष नीरज यादव, तुलसीराम भल्लूरी, पार्षद रविशंकर उडके, रूपेश रघुवंशी, युगल रघुवंशी कमलेश कहार तरुण पथरिया त्रिवेन्द्र कुशवाहा आदि कार्यकर्ता उपस्थित रहे। आभार ब्लाक भाजपा ने व्यक्त किया। इस अवसर पर ब्लाक भाजपा अध्यक्ष अश्विनी सरोज ने बताया कि सोहागपुर ब्लाक के समस्त बूथों पर भाजपा का स्थापना दिवस मनाया गया। उक्त आशय की जानकारी ब्लाक भाजपा अध्यक्ष अश्विनी सरोज ने इस प्रतिनिधि को दी।

## मां माचना समिति ने एल्डरमेनों का किया भव्य स्वागत

बैतूल। मां माचना समिति द्वारा रविवार को नगर पालिका के नवनिर्वाह एल्डरमेनों का भव्य स्वागत किया गया। इस अवसर पर एल्डरमेन नितेश वर्मा, राजू सोनकरपुरिया, रश्मी साहू, मंत्री अहलुवालिया, सावनी शोषकर एवं कैलाश यादव ने मां माचना मंदिर पहुंचकर मचना मैया की विधि-विधान से पूजा-अर्चना कर आशीर्वाद प्राप्त किया। इस अवसर पर विकास वार्ड के पार्षद आनंद प्रजापति ने अपने उद्बोधन में कहा कि नगर के विकास और जनसेवा के लिए सभी जनप्रतिनिधियों को मिलकर कार्य करना होगा। प्रदेश अध्यक्ष हेमंत खंडेलवाल के नेतृत्व में हम सभी को संगठन को मजबूती देना होगा। उन्होंने कहा कि मां माचना का आशीर्वाद लेकर हम सभी शहर के सर्वांगीण विकास, स्वच्छता, पेयजल, सड़क एवं अन्य मूलभूत सुविधाओं को बेहतर बनाने के लिए प्रतिबद्ध हैं। उन्होंने नव-नियुक्त एल्डरमेनों को बधाई देते हुए विश्वास जताया कि वे जनता की अपेक्षाओं पर खरा उतरते हुए नगर के विकास में महत्वपूर्ण भूमिका निभाएंगे।

अप्रैल 1980 में स्वर्गीय अटल बिहारी वाजपेयी को भाजपा अध्यक्ष चुना गया था। उक्त स्थापना दिवस का यह दिन पार्टी के राष्ट्रवाद और राष्ट्र-सेवा के संकल्प को दोहराने के रूप में मनाया जाता है। विधायक कार्यालय पर आयोजित स्थापना दिवस पर वरिष्ठ अधिवक्ता एवं भाजपा नेता चौधरी माधवसिंह, नगर पंचायत परिषद उपाध्यक्ष आकाश रघुवंशी, मंडल अध्यक्ष अश्विनी सरोज, युवा मोर्चा मंडल अध्यक्ष नीरज यादव, तुलसीराम भल्लूरी, पार्षद रविशंकर उडके, रूपेश रघुवंशी, युगल रघुवंशी कमलेश कहार तरुण पथरिया त्रिवेन्द्र कुशवाहा आदि कार्यकर्ता उपस्थित रहे। आभार ब्लाक भाजपा ने व्यक्त किया। इस अवसर पर ब्लाक भाजपा अध्यक्ष अश्विनी सरोज ने बताया कि सोहागपुर ब्लाक के समस्त बूथों पर भाजपा का स्थापना दिवस मनाया गया। उक्त आशय की जानकारी ब्लाक भाजपा अध्यक्ष अश्विनी सरोज ने इस प्रतिनिधि को दी।

## प्रभावित किसानों की हर संभव मदद की जाएगी: संभागायुक्त संभागायुक्त ने मुलताई में ओलावृष्टि प्रभावित ग्रामों में फसल नुकसान का लिया जायजा

बैतूल। संभागायुक्त कृष्ण गोपाल तिवारी ने सोमवार को जिले के मुलताई क्षेत्र में ओलावृष्टि से प्रभावित ग्रामों का भ्रमण कर गेहूँ, गोभी, चना, टमाटर सहित अन्य फसलों में हुई क्षति का जायजा लिया। इस दौरान कलेक्टर नरेन्द्र कुमार सूर्यवंशी, सीईओ जिला पंचायत अक्षय जैन, एसडीएम राजीव कहार, उप संचालक कृषि आनंद कुमार बड़ोनिया एवं अन्य संबंधित अधिकारी उपस्थित रहे। संभागायुक्त श्री तिवारी ने ग्राम सेमझिरा, जमबाड़ी एवं धारणी का दौरा कर खेतों में पहुंचकर फसलों की वास्तविक स्थिति का आकलन किया। उन्होंने किसानों से आत्मवी संवाद कर उनकी समस्याएं सुनीं और नुकसान की जानकारी प्राप्त की। उन्होंने बताया कि गठित सर्वे दलों द्वारा सूक्ष्मता से सर्वे कार्य किया जा रहा है, जो शीघ्र पूर्ण होगा। प्रभावित किसानों को राहत राशि प्रदान की जाएगी। उन्होंने मौके पर उपस्थित बीमा कंपनी के प्रतिनिधि को निर्देशित किया कि किसानों की फसल क्षति का समय पर



पोर्टल में पंजीयन सुनिश्चित किया जाए तथा बीमा दावा प्रक्रिया में किसी प्रकार की लापरवाही न हो। उन्होंने अधिकारियों को निर्देश दिए कि सर्वे कार्य में कोई भी प्रभावित किसान न छूटे। संभागायुक्त ने ग्राम सेमझिरा में नल-

## गंज रेलवे अंडरब्रिज से 45 दिनों तक आवाजाही बंद, वाहन चालकों को फेरा लगाकर गंज पहुंचना पड़ रहा

### ओवरब्रिज पर शिफ्ट हुआ ट्रैफिक, लग रहा बार-बार जाम

#### एस. द्विवेदी, बैतूल।

तीसरी रेलवे लाइन और अंडरब्रिज की लंबाई बढ़ने के कारण रेलवे ने 3 अप्रैल से 45 दिनों के लिए वाहनों की आवाजाही पर प्रतिबंध लगा दिया है। अंडरब्रिज का रास्ता बंद होने से पूरा ट्रैफिक सदर ओवरब्रिज पर शिफ्ट हो गया है, जिससे बार-बार ट्रैफिक जाम के हालात बन रहे हैं। हालांकि वाहन चालकों को परेशानी न हो, इसके लिए ट्रैफिक पुलिस ने ओवरब्रिज से भारी वाहनों के प्रवेश पर रोक लगा दी है। भारी वाहन और बसें सोनाघाटी से होकर शहर में प्रवेश करेगी। लेकिन इसके बाद भी ओवरब्रिज पर ट्रैफिक जाम की समस्या कम नहीं हुई है। हालात यह है कि सुबह और शाम के समय ओवरब्रिज के दोनों तरफ बार-बार जाम की स्थिति निर्मित हो रही है। बता दें कि मध्य रेल, बैतूल के निर्माण विभाग द्वारा जारी सूचना के अनुसार, बैतूल रेलवे स्टेशन के इटारसी छोर पर रेलवे किलोमीटर 850/41-43 के बीच स्थित अंडरपास में तीसरी लाइन के निर्माण के लिए इसकी लंबाई बढ़ाई जा रही है। इस निर्माण कार्य की कुल अवधि लगभग 45 दिन निर्धारित की गई है, जिसमें लगभग एक माह निर्माण कार्य और 15 दिन तराई के लिए रखे गए हैं।



### सदर रेलवे गेट बंद होने से बड़ी परेशानी

सदर का रेलवे गेट बंद होने के बाद आवाजाही के लिए गंज अंडरब्रिज और सदर ओवरब्रिज ही हैं। गंज अंडरब्रिज पर काम होने से केवल सदर ओवरब्रिज से ही वाहनों की आवाजाही होती है। यहां से मुलताई, आठनेर, बैतूलबाजार, भैंसदेही, चिचोली सहित अन्य जगहों से आने वाले वाहन सदर ओवरब्रिज होते ही शहर में आ रहे हैं। यदि एक भी मार्ग बंद हो जाता है तो ट्रैफिक का दबाव बढ़ जाता है। सदर रेलवे गेट बंद होने का लोगों को जमकर विरोध किया था, लेकिन जनप्रतिनिधियों ने इस पर ध्यान नहीं दिया। रेलवे ने सदर अंडरब्रिज निर्माण की प्रक्रिया शुरू की थी, लेकिन आज तक यह स्वीकृत नहीं हुआ। जिले में केंद्रीय मंत्री होने के बाद भी सदर अंडरब्रिज की फाउल अटकी पड़ी है।

### ओवरब्रिज पर ट्रैफिक शिफ्ट होने से लग रहा जाम .....

गंज अंडरब्रिज बंद होने से सौधे जोड़ता है। वर्तमान में बंद होने से वाहन चालकों को लगभग तीन किलोमीटर का फेरा लगाना पड़ रहा है। अधिकतर भारी वाहन और यात्री बसें कारगिल चौक, गेंदा चौक से सदर ओवरब्रिज से ही आना-जाना कर रहे हैं। जिससे गेंदा चौक सदर ओवरब्रिज और माचना ब्रिज पर दिन में कई बार जाम की स्थिति बन रही है और वाहन चालकों के साथ ही आम नागरिकों को भी परेशान हो रहे हैं। लेकिन जिम्मेदार ध्यान नहीं दे रहे हैं। यदि यातायात व्यवस्था को लेकर ठोस और प्रभावी कदम नहीं उठाए गए तो आम नागरिकों की परेशानी और बढ़ सकती है।

## इंदौर ज्योतिष वास्तु सम्मेलन में ज्योतिष गुरु डॉ. अशोक शास्त्री ज्योतिष गौरव रत्न से सम्मानित



धारा। श्री केवलराम धाम ज्योतिष संस्था इंदौर द्वारा छट्वां ज्योतिष वास्तु सम्मेलन अभिनव कला समाज भवन में आयोजित किया गया।

राष्ट्रीय अध्यक्ष पंडित प्रकाश गौड़ ने बताया कि देश विदेश के लगभग तीन सौ ज्योतिष विद्वान इस सम्मेलन में शामिल हुए जिसमें कामाख्या से संत श्री त्यागी बाबा, चितौड़ से ज्योतिष भवानी शंकर गौड़, एम के वाड़ा कलकत्ता से, तांत्रिक त्यागी बाबा कामाख्या धाम, पंडित नीरज शर्मा, पंडित पंकज शर्मा, डॉ. संतोष भर्गव, डॉ. संतोष वाधवानी, ज्योतिष गुरु डॉ. अशोक शास्त्री के साथ हरियाणा, पंजाब, उत्तरप्रदेश से विद्वान ज्योतिष शास्त्रियों ने जातकों की समस्या का निदान किया साथ ही अपने अपने ज्योतिष शोध प्रस्तुत किए। कार्यक्रम अध्यक्ष श्री श्री 1008 महामंडलेश्वर

राम शंकर तिवारी महाराज, संरक्षक श्री श्री 1008 महामंडलेश्वर प्रेमानंद महाराज ने की, इस अवसर पर मालवा क्षेत्र के प्रसिद्ध ज्योतिष गुरु डॉ. अशोक शास्त्री का ज्योतिष के साथ सामाजिक क्षेत्र में विशेष योगदान के लिए ज्योतिष गौरव रत्न की उपाधि से सम्मानित किया गया। इस अवसर पर कोषाध्यक्ष प्रीति गौड़, प्रभारी पंडित संजय शर्मा, नीतु जोशी नीतु मितल, उपाध्यक्ष परमानंद पट्टेया, कार्यक्रम सचिव पंडित दिनेश शर्मा, कार्यक्रम महासचिव पंडित योगेश शर्मा, वरिष्ठ समाजसेवी जितेंद्र गुप्ता जीतू बाबा की गरिमामय उपस्थिति दर्ज रही। मंच संचालन ईशा जैन ने किया। आशीष शर्मा गौतम शर्मा हर्षित गौड़, दीप जैन अनीता शर्मा पुष्पलता जोशी अष्टांगिनी देवी अन्य सभी कार्यकारिणी सदस्यों ने व्यवस्था में सहयोग किया। जानकारी पंडित राजेश शर्मा ने दी।

कार्यक्रम अध्यक्ष श्री श्री 1008 महामंडलेश्वर



### गंज आने के लिए 3 किमी का लगा रहे फेरा

45 दिनों तक अंडरब्रिज से आवाजाही बंद होने के कारण लोगों को ख़ासी परेशानी उठनी पड़ रही है। इस अंडरब्रिज से रोजाना 10 हजार वाहन चालक गुजरते हैं। शहर में आने और शहर से बंद होने के लिए वाहनों को अब 3 किलोमीटर का लंबा फेरा लगाना पड़ रहा है। वहीं रामनगर, गार्गंजलौनी के बच्चों को भी प्रतिदिन 3 किलोमीटर का फेरा लगाना पड़ रहा है। इसके अलावा अंतिम संस्कार के लिए गंज मोक्षधाम जाने वाले लोगों और शव ले जाने वाले वाहनों को भी मार्ग परिवर्तन और जाम की वजह से परेशानी का सामना करना पड़ सकता है। इधर ओवरब्रिज पर ट्रैफिक शिफ्ट होने से बार-बार जाम लग रहा है। यहीं स्थिति ओवरब्रिज सदर गेंदा चौक के पास भी है। यहां भी ट्रैफिक जाम से वाहनों की लंबी-लंबी कतारें लग रही हैं।

### ट्रैफिक जाम से निजात दिलाने यह बना है प्लान...

- (1) मुलताई की ओर से आने वाले मध्यम एवं भारी वाहन एलबी लॉन से सीधे फोरलेन का उपयोग कर भारत भारती से सोनघाटी फॉरस्ट बैरियर होते हुए शहर में पहुंचेंगे।
- (2) इंदौर- चिचोली मार्ग से आने वाले बड़े वाहन तितली चौराहे से फोरलेन होते हुए भारत भारती एवं फॉरस्ट बैरियर मार्ग से शहर में पहुंचेंगे।
- (3) शहर से बाहर जाने वाले वाले मध्यम एवं भारी वाहन गेंदा चौक से इटारसी रोड होते हुए फॉरस्ट बैरियर मार्ग से भारत भारती की ओर निकलेंगे।
- (4) बंद होने से आने वाले वाहन रामबोली चौक ( सदर ओवर ब्रिज चौराहा ) से करवाला होते हुए तितली चौराहे तक जाएंगे। इसके बाद फोरलेन से भारत भारती एवं फॉरस्ट बैरियर होते हुए अपने गंतव्य की ओर प्रस्थान करेंगे।

### मुलताई पुलिस की बड़ी कार्रवाई

## 10 चोरी के दोपहिया वाहन बरामद, आरोपी गिरफ्तार, 6.60 लाख के वाहन जब्त

बैतूल। मुलताई पुलिस को दोपहिया वाहन चोरी के मामले में बड़ी सफलता मिली है। पुलिस ने एक आरोपी को गिरफ्तार कर उसके कब्जे से 10 चोरी के दोपहिया वाहन (9 मोटरसाइकिल एवं 1 स्कूटी) बरामद किए हैं, जिनकी कुल अनुमानित कीमत लगभग 6 लाख 60 हजार बताई जा रही है। पुलिस से प्राप्त जानकारी के अनुसार, थाना मुलताई पुलिस को देहात भ्रमण के दौरान एक विश्वसनीय मुखबिर से सूचना मिली कि ग्राम लेंडगोंदी निवासी पंकज पंवार अपने खेत स्थित भैंस के बाड़े में चोरी की कई मोटर साइकिलें छिपाकर रखे हुए हैं। सूचना के आधार पर पुलिस टीम ने पंचों के साथ मौके पर दबिश दी। दबिश के दौरान एक व्यक्ति पुलिस



को देखकर भागने का प्रयास करने लगा, जिसे घेराबंदी कर पकड़ लिया गया। पृष्ठताछ में उसने अपना नाम पंकज पिता हीराचंद पंवार (31 वर्ष), निवासी लेंडगोंदी, थाना मुलताई, जिला बैतूल बताया।

तलाशी में 10 वाहन बरामद- आरोपी के भैंस बाड़े की तलाशी लेने पर कुल 10 दोपहिया वाहन बरामद किए गए, जिनमें 9 मोटरसाइकिल और 1 स्कूटी

शामिल है। बरामद वाहनों की कुल अनुमानित कीमत 6,60,000 है। आरोपी किसी भी वाहन के वैध दस्तावेज प्रस्तुत नहीं कर सका और न ही संतोषजनक जवाब दे पाया। प्रथम दृष्टया मामला अपराध का पाए जाने पर आरोपी के विरुद्ध धारा 35(1)(ड) बी.एन.एस.ए. एवं 305(बी) बी.एन.एस. के अंतर्गत प्रकरण पंजीबद्ध कर विवेचना में लिया गया है।

# संकट मोचन के दरबार में 13 मुस्लिम कलाकार भी लगाएंगे हाजिरी



## संकट मोचन संगीत समारोह-2

### राजेन्द्र शर्मा

(लेखक संगीत समीक्षक और पूर्व शासकीय अधिकारी हैं)

संकट मोचन संगीत समारोह के 103वें आयोजन की घोषणा के समय महंत विश्वम्भर नाथ मिश्र ने कहा कि देश में एक मंदिर ऐसा भी रहने दिया जाए, जहाँ सब धर्मों और विचारों के लोगों को आने की अनुमति हो। उल्लेखनीय है कि 103वें आयोजन में 13 मुस्लिम कलाकार संकट मोचन के दरबार में अपनी हाजिरी लगाएंगे। 1923 से अनवरत हो रहे देश के सबसे प्राचीन संगीत समारोह में 2005 तक मुस्लिम कलाकारों को नहीं बुलाया जाता था, लेकिन 2006 में हुई एक घटना का सकारात्मक जवाब देने के लिए तत्कालीन महंत वीरभद्र मिश्र ने उसी साल से मुस्लिम कलाकारों के लिए समारोह के द्वार खोल दिए। महंत वीरभद्र मिश्र के इस अप्रत्याशित निर्णय की

पृष्ठभूमि संकट मोचन मंदिर में सीरियल बम ब्लास्ट का होना रहा। किस्सा साल 2006 के माह मार्च का है। संगीत समारोह के मुख्य कर्ताधर्ता महंत वीरभद्र मिश्र अगले माह होने वाले 83वें संकट मोचन समारोह की तैयारियों में जुटे थे। 7 मार्च 2006 को एकाएक वाराणसी में कैंट स्टेशन और संकट मोचन मंदिर सीरियल बम ब्लास्ट से कांप गया। इस आतंकी हमले के बाद क्या हिंदू और क्या मुसलमान सभी आशंकित कि गंगा-जमुनी तहजीब से लबालब वाराणसी का सौहार्द बचेगा भी या नहीं। ऐसे कठिन समय में महंत वीरभद्र मिश्र ने ऐतिहासिक फैसला लिया कि समारोह के 83वें आयोजन में मुस्लिम कलाकारों को भी मंच प्रदान किया जाएगा। संभवतः धार्मिक रूप से इस महत्वपूर्ण मंदिर में मुस्लिम कलाकारों की हिस्सेदारी पर मनाही रही होगी। लिहाजा महंत जी फैसले का कट्टरपंथी लोगों ने धीमे स्वर में



विरोध भी किया, परन्तु महंतजी टस से मस नहीं हुए और 83वें संकट मोचन संगीत समारोह में भारत रत्न उस्ताद बिस्मिल्लाह खां के भांजे मुमताज खां ने शहनाई

बजाकर अपनी हाजिरी लगायी और संकट मोचन संगीत समारोह में शिरकत करने वाले पहले मुस्लिम कलाकार बनें। इसके बाद गजल सम्राट गुलाम अली, तलत अजीज, बॉलीवुड गायक जावेद अली, कमाल साबरी, उस्ताद निशात खां, उस्ताद मोइनुद्दीन खां, उस्ताद राशिद खान, अरमान खान, बिलाल खान, उस्ताद मुराद अली, शाकिर खान, शमीउल्लाह खान, उस्ताद शाहिद परवेज खान उस्ताद अकरम खां, बिलाल खां आदि कलाकार हनुमत प्रभु के पांव पखार चुके हैं।

संकट मोचन संगीत समारोह के तीसरे और वर्तमान संयोजक महंत विश्वम्भर नाथ मिश्र ने अपने बाबा और पिता के रास्ते पर चलते हुए विदेशी कलाकारों के लिए भी मंदिर के द्वार खोलने का अद्भुत काम किया है। इसकी शुरुआत 2014 में पाकिस्तान के फनकार गुलाम अली ने यहां हाजिरी लगाकर की। गुलाम अली दो बार इस समारोह में अपनी हाजिरी लगा चुके हैं। हालांकि तब भी कट्टरपंथियों ने इसका विरोध किया था, लेकिन गुलाम अली ने अपनी प्रस्तुति देकर सबको अपनी मुरीद बना लिया।

साल 2024 में संकट मोचन संगीत समारोह के 101वें आयोजन में उस्ताद राशिद खान वर्षों की तरह अपनी हाजिरी लगाया चाहते थे, किन्तु 9 जनवरी 2024 को कैंसर से जूझते हुए इस दुनिया से रुखस्त हो गये। बेहद संवेदनशील महंत विश्वम्भर नाथ मिश्र ने उसी दिन फैसला कर लिया था कि उस्ताद राशिद खान की जगह उनका अंश अरमान खान संकट मोचन के दरबार में आपकी इच्छा को पूरा करेगा। 101वें आयोजन में बीस वर्षीय पुत्र अरमान खान की श्रोताओं और महंत विश्वम्भर नाथ मिश्र ने जिस तरह हैसला अफजाई की, उसे देख अरमान खान, उनकी मां और बहन भाव विह्वल हो उठे। महंत विश्वम्भर नाथ मिश्र ने कहा कि राशिद खान साहब कहीं नहीं गए हैं, वो अरमान खान के रूप में हमारे बीच हैं और हम सब इस बच्चे के कस्टोडियन हैं, उस्ताद राशिद खान जिस ऊंचाइयों तक पहुंचे, उस मुकाम तक अरमान को ले जाने की जिम्मेदारी हम सब की है।

महंत विश्वम्भर नाथ मिश्र कहते हैं कि संकट मोचन संगीत समारोह का प्रारूप संगीत और संस्कृति की पूरी अवधारणा को धार्मिक होने से बचाता है। संगीत समारोह और गंगा में एकरूपता है। जैसे गंगा सभी के लिए है, वैसे ही संकट मोचन का मंच भी सभी के लिए है। ये सभी के लिए जीवन के अविकल और निर्विवाद आधार है।

## ‘मैं कर सकता हूँ तो आप क्यों नहीं’

मंच पर अधिकारियों से ज्योतिरादित्य सिंधिया थैले में रखवाने लगे आवेदन, कहा- यह सोना है

अशोकनगर (नप्र)। केंद्रीय मंत्री और गुना-शिवपुरी के सांसद ज्योतिरादित्य सिंधिया इन दिनों अपने क्षेत्र में सक्रिय हैं। उनकी सक्रियता कई वजहों से चर्चा में है। अशोकनगर जिले के ईसागढ़ में जनसुनवाई आयोजित की गई थी। इस दौरान शिकायती आवेदनों का ढेर लग गया है। इस दौरान ज्योतिरादित्य सिंधिया ने अधिकारियों को इसे सहेजना सिखाया है।

यह कागज का टुकड़ा नहीं, मेरे लिए सोना है... ईसागढ़ क्षेत्र में जनसुनवाई के दौरान सिंधिया ने मंच पर ही कलेक्टर सहित अन्य अधिकारियों को क्लास लगा दी। सख्त लहजे में अधिकारियों से कहा कि यह कागज के टुकड़े नहीं, यह मेरे लिए सोना है। इतना ही नहीं सिंधिया स्वयं खड़े होकर एक-एक आवेदन अशोकनगर कलेक्टर से थैले में रखवाए।

3 घंटे तक चली जनसुनवाई- दरअसल, केंद्रीय मंत्री ज्योतिरादित्य सिंधिया अपने चार दिवसीय दौरे के अंतिम दिन ईसागढ़ पहुंचे थे, जहां पर उन्होंने जनसुनवाई में आमजन की समझाए सुनी। तीन घंटे चली इस जनसुनवाई में सिंधिया ने 950 आवेदन में से 280 मामलों में तुरंत निराकरण भी करवाया। जनसुनवाई समाप्त होने के बाद अभी तक आए आवेदन को सुरक्षित रखने को लेकर सिंधिया ने अधिकारियों की मंच पर क्लास ले ली। सिंधिया ने अशोक नगर कलेक्टर एवं संयुक्त कलेक्टर सहित अन्य अधिकारियों से स्वयं खड़े होकर आवेदन सही ढंग से जमावाया। फिर उन्हें सुरक्षित थैले में भी रखवाया है।

इस दौरान केंद्रीय मंत्री ज्योतिरादित्य सिंधिया ने अधिकारियों से कहा कि जब मैं ठीक ढंग से रख सकता हूँ तो प्रशासन क्यों नहीं। जैसे मैंने किया है वैसे ही चाहिये मुझे...। सोधे-सोधे होना चाहिए एक-एक आवेदन।

## डैम में नहाने गए थे 6 दोस्त...3 की डूबकर मौत

तेरना नहीं आता था, मस्ती करते वक्त गहराई में समाए, एसडीआरएफ ने निकाले शव

अशोकनगर (नप्र)। मध्य प्रदेश के अशोकनगर जिले में सोमवार दोपहर 3 नाबालिग दोस्तों की डैम में डूबने से मौत हो गई। तीनों मौज-मस्ती के लिए डैम गए थे, लेकिन कुछ ही पलों में गहराई में समा गए। मामला नई सराय थाना क्षेत्र का है।

जानकारी के मुताबिक, मृतकों की पहचान मयंक (16) पिता अशोक रघुवंशी, देव (16) पिता रमेश रघुवंशी और ओम (15) पिता सतीश रघुवंशी के रूप में की गई है। तीनों अजलेश्वर गांव के हैं।

6 दोस्त नहाने गए थे, इनमें 3 डूब गए- परिजनों ने बताया कि 6 लड़के रोज की तरह पास के डैम में नहाने पहुंचे थे। शुरुआत में सभी नहा रहे थे, लेकिन कुछ ही देर में तीन लड़के गहराई की ओर बढ़ गए। बताया जा रहा है कि तीनों को तेरना नहीं आता था। अचानक गहराई बढ़ने से वे संतुलन खो बैठे और डूबने लगे। दोस्तों ने बचाने की कोशिश की, लेकिन ज्यादा गहराई के कारण वे डर गए और बाहर निकल आए।

दोस्तों ने सूचना दी, लेकिन तब तक बहुत देर हो चुकी थी- घटना के बाद अन्य लड़के घबराकर गांव भागे और परिजनों को सूचना दी। देखते ही देखते गांव के लोग मौके पर जुट गए। ग्रामीणों ने तलाश शुरू की, लेकिन गहराई और सीमित संसाधनों



के कारण सफल नहीं हो सके।

एसडीआरएफ टीम ने रेस्क्यू किया- ग्रामीणों ने नई सराय थाना पुलिस को सूचना दी। पुलिस टीम मौके पर पहुंची। स्थिति को गंभीरता देखते हुए एसडीआरएफ टीम को बुलाया गया। कुछ देर बाद टीम पहुंची और रेस्क्यू

ऑपरेशन शुरू किया।

टीम ने मशकत के बाद डैम से तीनों किशोरों के शव निकाले। पूरे गांव में मातम छा गया। परिजनों का रो-रोकर बुरा हाल हो गया। पुलिस ने शवों को पोस्टमॉर्टम के लिए भेज दिया है। प्रारंभिक जांच में डूबने से मौत की पुष्टि हुई है।

## शादीशुदा महिला को प्रेमी के साथ रहने की मिली अनुमति

हाईकोर्ट की ग्वालियर बेंच का फैसला, पति से 21 साल छोटी थी पत्नी



ग्वालियर (नप्र)। मध्य प्रदेश हाई कोर्ट की ग्वालियर बेंच ने एक शादीशुदा युवती को उसके प्रेमी के साथ रहने की अनुमति दी है। बेंच ने हेबियस कॉर्पस (बंदी प्रत्यक्षीकरण) के एक मामले में सुनवाई करते हुए युवती को उसके प्रेमी के साथ रहने की आज्ञा दी। युवती ने कोर्ट में कहा था कि उसके पति की उम्र 40 साल है। अपने से 21 साल बड़े पति के साथ उसका वैवाहिक जीवन सुखमय नहीं है। उसके अपनी मर्जी से प्रेमी के साथ रहने की बात कही थी।

कोर्ट ने युवती की स्वतंत्र इच्छा को प्राथमिकता देते हुए उसे जाने की अनुमति दी और 6 महीने के लिए शौर्या दीदी के रूप में निगरानी व्यवस्था भी तय की। साथ ही निर्देश दिए गए कि औपचारिकताएं पूरी कर युवती को वन स्टॉप सेंटर से मुक्त किया जाए।

### पति ने लगाई थी याचिका

दरअसल युवती के पति ने हाईकोर्ट में बंदी प्रत्यक्षीकरण याचिका दायर की थी। जिसमें आरोप लगाया गया था कि उसकी पत्नी को अनुज कुमार नामक युवक ने अवैध तरीके से अपने पास रखा है। सुनवाई के दौरान जब महिला को जस्टिस आनंद पाठक और जस्टिस पुष्पेंद्र यादव की खंडपीठ में पेश किया गया तो कहानी में नया मोड़ सामने आया।

### कोर्ट ने क्या कहा

अदालत ने अपने आदेश में कहा चूँकि महिला बालिग थी और अपनी मर्जी से काम कर रही थी, इसलिए बंदी प्रत्यक्षीकरण याचिका का माकसद पूरा हो चुका था। उसे उसके पति के अलावा किसी अन्य पुरुष के साथ रहने की अनुमति देने से पहले, जहाँ ने निर्देश दिया कि महिला को छह महीने के लिए राज्य के शौर्य दीदी फेमवर्क के तहत रखा जाए।

### युवती ने कोर्ट में क्या कहा

युवती ने हाई कोर्ट की ग्वालियर बेंच को बताया कि वह बालिग है और अपनी मर्जी से प्रेमी के साथ रह रही है। युवती ने कहा कि उसके और पति के बीच अमर का अंतर बहुत ज्यादा है। युवती ने कहा कि उसकी उम्र 19 साल है जबकि उसके पति की उम्र 40 साल है। उम्र के इस फासले के कारण वैवाहिक जीवन में सामंजस्य नहीं है। उसने कोर्ट को यह भी बताया कि पति के घर में उसके साथ अच्छा व्यवहार नहीं होता था। युवती ने अपने माता-पिता के घर में भी रहने से इंकार कर दिया। उसने कहा कि वह अपने प्रेमी के साथ रहना चाहती है।

### काउंसिलिंग के बाद भी नहीं बदला फैसला

कोर्ट के निर्देश पर युवती की काउंसिलिंग कराई गई ताकि वह अपने परिवार के साथ रहे सके। लेकिन काउंसिलिंग के बाद भी उसने अपने पति की जगह प्रेमी के साथ रहने की बात कही। वहीं, कोर्ट में युवती के प्रेमी ने भी कहा कि वह युवती की पूरी देखभाल करेगा किसी तरह की प्रताड़ना नहीं देगा। जिसके बाद कोर्ट ने पति की याचिका को खारिज करते हुए युवती को उसके प्रेमी के साथ रहने की इजाजत दे दी। जानकारी के मुताबिक, युवती की शादी एक साल पहले हुई थी।

## युवक को चाकू से गोदा,पेट की आंतें तक निकल आईं

मंदसौर में दौड़ा-दौड़ाकर पीटा; एक महीने से चल रहा था विवाद

मंदसौर (नप्र)। मंदसौर के गांधी चौराहा क्षेत्र में रविवार देर रात करीब 11 बजे चाकूबाजी हुई। नरसिंहपुर निवासी अरुण (19) पिता नानावटी बरगुण्डा पर दो युवकों ने चाकू से हमला किया, जिससे वह गंभीर रूप से घायल हुआ था। इलाज के दौरान सोमवार सुबह उसकी मौत हो गई। घटना के बाद अरुण पिता नानावटी बरगुण्डा को जिला चिकित्सालय ले जाया गया। डॉक्टरों ने प्राथमिक उपचार किया, लेकिन उसके पेट के कई अंग बाहर आ गए थे, जिससे हालत चिंताजनक थी। इसलिए उसे बेहतर इलाज के लिए रतलाम मेडिकल कॉलेज रेफर किया गया। इलाज के दौरान उसकी मौत हो गई।

## महुआ से भरा थैला लेकर चला गया बाघ

युवक की पूरी मेहनत पर फिरा पानी, चुपचाप खड़ा होकर देखता रहा

उमरिया (नप्र)। विश्व प्रसिद्ध बांधवगढ़ टाइगर रिजर्व में आए दिन कोई न कोई अजीबो-गरीब घटना होती ही रहती है। अब एक नया और लोगों को रोमांचित करने वाला विडियो सामने आया है। जिसमें साफ नजर आ रहा है कि ग्रामीण महुआ बीन रहा था। उसी समय उसको किसी वन्य जीव की आहट सुनाई दी तो वो सतर्क होकर दूर खड़ा हो गया। इतने में झाड़ियों के बीच से बाघ निकला और ग्रामीण द्वारा बीने गए महुए के थैले को अपने मुंह में दबा कर जंगल की तरफ चला गया, ग्रामीण बेचारा देखा ही रह गया।

महुआ बीन रहे ग्रामीण के सामने पहुंच गया बाघ- पूरी घटना जिले के बांधवगढ़ टाइगर रिजर्व के पनपथा बफर क्षेत्र के बंदरचुड़ इलाके से सामने आई है। जंगल में महुआ बीन रहे एक ग्रामीण के पास अचानक बाघ पहुंच गया। ग्रामीण पड़ के नीचे महुआ बीनकर थैले में भरकर रखा हुआ था, तभी बाघ वहां



आकर पहले कुछ देर पड़ के नीचे बैठा रहा। इसके बाद उसने महुआ से भरा थैला मुंह में दबाया और जंगल की ओर चला गया।

चुपचाप खड़ा होकर देखता रहा युवक- घटना के दौरान ग्रामीण कुछ दूरी पर खड़ा होकर

बाघ को देखता रहा। पूरे घटनाक्रम का वीडियो सामने आया है, जो लोगों को रोमांचित कर रहा है। बताया जा रहा है कि यह क्षेत्र बफर एरिया में आता है, जहां पर्यटकों का भी आना-जाना लगा रहता है। वीडियो सामने आने के बाद वन अमले ने क्षेत्र में निगरानी बढ़ा दी है। प्रतीक श्रीवास्तव, रंजर ने कहा वीडियो की जानकारी मिलने के बाद जंगल में सर्चिंग बढ़ा दी गई है। साथ ही महुआ बीनने के लिए जंगल जाने वाले ग्रामीणों को सतर्क रहने और समूह में जाने की सलाह दी जा रही है।

पनपथा बफर क्षेत्र- गौरतलब है कि वीडियो में दिख रहा है कि एक तरफ युवक खड़ा है। वहीं, थोड़ी दूरी पर्यटकों की जिप्सी है। सभी लोग रश्मि रोमांचक पल को कैमरे में कैद कर रहे थे। बाघ महुआ से भरा थैला लेकर चुपचाप वहां से चला गया।

गुना के स्कूल में मधुमक्खियों ने बोला हमला

## प्रार्थना कर रहे दर्जनों बच्चे और शिक्षक घायल, दो घंटे तक शिक्षा विभाग ने की जांच

गुना (नप्र)। शहर के प्रतिष्ठित शिक्षण संस्थान वंदना कॉन्वेंट हायर सेकेंडरी स्कूल में सोमवार की सुबह उस समय चीख-पुकार मच गई, जब प्रार्थना सभा से ठीक पहले मधुमक्खियों के एक झुंड ने अचानक हमला कर दिया। इस अप्रत्याशित घटना में लगभग तीन दर्जन से अधिक छात्र-छात्राएं, अभिभावक और स्कूल स्टाफ घायल हो गए।

### स्कूल परिसर में अफरा-तफरी का माहौल

मधुमक्खियों के हमले से स्कूल परिसर में करीब आधे घंटे तक अफरा-तफरी और दहशत का माहौल बना रहा। इधर घटना पर स्कूल प्रबंधन ने बोलना तो दूर स्कूल परिसर में मीडिया को घुसने तक नहीं दिया। वहीं, मौके पर पहुंची शिक्षा विभाग की टीम ने लगभग दो घंटे से अधिक समय तक पूछताछ की। ब्लॉक शिक्षा अधिकारी के निर्देशों के अनुसार आधा दर्जन से अधिक बच्चे एवं शिक्षकों को मधुमक्खियों ने काटा है। जबकि परिजनों का कहना है लगभग दो दर्जन बच्चे और एक दर्जन से अधिक अभिभावक घायल हैं।

## क्या महाकुंभ आज भी है आपके मन में?

### नितिन वैद्य

भारत की संस्कृति में यदि कोई सबसे विराट और अद्भुत उत्सव है, तो वह है महाकुंभ। यह केवल स्नान का मेला नहीं, बल्कि सनातन आत्मा का महासंगम है, जहाँ श्रद्धा, विश्वास और भक्ति एक साथ उमड़ पड़ते हैं।

मैं स्वयं उस पावन क्षण का साक्षी रहा हूँ। प्रयागराज के त्रिवेणी संगम पर मैंने भी पवित्र डुबकी लगाई। जब शरीर गंगा-यमुना और अदृश्य सरस्वती की धारा में डूबा, तो लगा मानो आत्मा भी शुद्ध होकर नवजीवन पा रही हो।

कुंभ का आयोजन हर 12 वर्ष में होता है और 144 वर्षों में एक बार 'महाकुंभ' का योग आता है। ऋग्वेद, अथर्ववेद और पुराणों में वर्णित कथा के अनुसार, अमृत मंथन के समय जो अमृतकलश

छलका था, उसकी बूँदें चार स्थलों पर गिरी-प्रयागराज, हृदिद्वार, उज्जैन और नासिक। तभी से यह तीर्थस्थल महाकुंभ का धाम बने।

प्रयागराज के उस महासागर समान मेले में मैंने देखा-कोई भेदभाव नहीं। न कोई जात, न कोई पात न गरीब, न अमीर। न बड़ा, न छोटा। 'सभी माँ गंगा की गोद में उतरकर समान भाव से स्नान कर रहे थे।'

मुझे स्मरण है-मैंने वहाँ उन महाधनवानों को भी देखा, जिनके बंगलों के स्नानगृह में एक बाल दिख जाए तो पूरा स्नानगृह पुनः धूलबया जाता है। किंतु गंगा जी की धारा में वही लोग बिना किसी जाति सम्प्रदाय के, साधुओं और सामान्य जनो के साथ एक ही जल

में स्नान कर रहे थे। \*यही है सनातन संस्कृति की वास्तविक शक्ति-समता और एकता का संदेश।

विश्व के अनेक देश हैं, जिनकी पूरी जनसंख्या भी 63 करोड़ तक नहीं पहुँचती। किंतु प्रयागराज के उस सीमित क्षेत्र में इतने लोग एकत्र हुए और फिर भी व्यवस्था, श्रद्धा और शांति बनी रही। 'यह किसी चमत्कार से कम नहीं। यह था सनातन धर्म का अद्वितीय वैभव।'

महाकुंभ केवल धार्मिक आयोजन नहीं, बल्कि भारत की आत्मा का उत्सव है। प्रयागराज के घाटों पर साधु-संतों की अखाड़ों की शोभायात्राएँ, मंत्रोच्चारण, दीपमालाएँ, और आध्यात्मिक वाणी मन को द्रवित कर देती है। हर घाट पर भक्ति का सागर उमड़ता है।

गंगा जी की धारा में जब मैंने डुबकी लगाई, तो लगा जैसे समस्त भेदभाव उस जल में विलीन हो गया

हो।

'वह भाव आज भी मेरे हृदय में जीवित है कि सनातन हमें जोड़ता है बाँधता नहीं।'

प्रयागराज का महाकुंभ इस सत्य का जीता-जागता प्रमाण है। महाकुंभ केवल तीर्थस्नान नहीं, बल्कि यह वह दिव्य क्षण है जब हमें याद दिलाया जाता है कि हम सब एक ही मानवता के धारा-पुत्र हैं। गंगा का जल हमें यह सिखाता है कि जैसे उसकी लहरों में कोई भेदभाव नहीं, वैसे ही हमारे हृदय में भी किसी प्रकार का भेदभाव न हो।

महाकुंभ का सबसे बड़ा संदेश यही है- 'सनातन की शक्ति हमें जोड़ती है, बाँधती नहीं।' 'गंगा की गोद में सभी समान हैं, और यही है भारत की सच्ची आत्मा।'

श्री कृष्ण शरणम मम

## राइट क्लिक

## विस चुनाव: महिलाओं को नकद रेवड़ी निर्णायक साबित हो सकती है



अजय बोकर

देश के पांच राज्यों में हो रहे विधानसभा चुनावों में से तीन पुदुच्चेरी, असम और केरल विस के लिए 9 अप्रैल को मतदान होने जा रहा है। ऐसे में इस बात के कयास लगाए जा रहे हैं कि कौन-सा मुद्दा मतदाता को प्रभावित करेगा? कौन-सा फेक्टर गेमचेंजर हो सकता है? ऐसी कौन सी जादू की छड़ी है तो सत्ता परिवर्तन अथवा सत्ता में वापसी करा सकती है? गहराई से देखें तो बाकी मुद्दे एक तरफ नकदी रेवड़ी एक तरफ। हाल के कुछ वर्षों में सत्तारूढ़ दलों के हाथ यह ऐसा नुस्खा हाथ लग गया है, जिसके चलते राज्यों में किसी भी सत्तासीन पार्टी को उखाड़ फेंकना विपक्षी दलों के लिए टेढ़ी खीर होता जा रहा है। इस रेवड़ी कल्चर की डिजाइन भी उन महिलाओं को ध्यान में रख कर की गई है, जिनकी संख्या कुल वोटों का करीब आधी है और जिनका समर्थन किसी भी पार्टी को सत्ता में लौटा या सत्ता से हटा सकता है। इसी दशक की बात करें तो इसकी शुरुआत सबसे पहले ममता बैनर्जी ने पश्चिम बंगाल के चुनाव में 2021 में 'लक्ष्मी भंडार' नामक योजना से की थी, जिसके तहत हर महिला को 500 रूप्यक की करीब ढाई करोड़ महिला वोटों को मिल रहा है। इसका लाभ राज्य की करीब ढाई करोड़ महिला वोटों को मिल रहा है। इस नकद रेवड़ी की चुनावी ताकत को भांप कर मुख्य विपक्षी पार्टी भाजपा ने सत्ता में आने पर इसकी राशि 3 हजार रूप्यक प्रति माह करने का चुनावी वादा किया है। इसका राज्य की महिलाओं पर कितना असर होगा, यह तो नतीजों से पता चलेगा।

इस शर्तिया नुस्खे की शुरुआत तो ममता दी दी ने की थी, लेकिन 2023 में मध्य प्रदेश में मामा शिवराज ने इसे एक व्यवस्थित रूप दिया। इसके चलते मप्र में भाजपा भारी बहुमत से पांचवी बार सत्ता में लौटी तो अन्य राज्यों की सरकारों ने भी इस नकदी नुस्खे को अपनी गांठ में बांध लिया। यानी 2021 से अब तक देश में कुल 15 राज्यों के विधानसभा चुनाव हुए, जिसमें 6

राज्यों में सत्तारूढ़ दल सत्ता में लौटे। फर्क ऐसी योजना के नामों और राशि जरूर रहा है। लेकिन भुगतान का तरीका वहीं सीधे खातों में ऑन लाइन भेजने का है। गरीब और निम्न वर्ग की महिलाओंके लिए छोटी-सी लगने वाली यह रकम भी बहुत मायने रखती है। उनके वोट की प्राथमिकता तय करने में इस रकम का निर्णायक रोल होता है। इसके आगे विचारधारा, अन्य सुख-सुविधाएं और विकास आदि की बातें गौण हैं। हाथ खर्च के लिए बिना किसी मेहनत के मिलने वाले दो पैसे भी भगवान मिलने जैसे हैं। पिछले दिनों हुए विधानसभा चुनावों में केवल आंध्र प्रदेश और दिल्ली प्रदेश के विस चुनावों को अपवाद जहां, महिलाओंको नकदी बांटने का फार्मूला सत्तारूढ़ दल को चुनाव नहीं जितवा पाया। वहां राज कर रही पार्टी के बाकी शायद पाप नकदी खेरत पर भारी पड़े। ये राज्य हैं- आंध्र प्रदेश, जहां 2020 में सत्ता में आई वायएसआर कांग्रेस ने महिलाओंको वायएसआर चेयुथा नामक योजना के तहत एकमुश्त 18 हजार 759 रूप्यक देना शुरू किया था, लेकिन 2024 का विधानसभा चुनाव वो बुरी तरह हारे। ऐसा लगता है कि मासिक नकदी महिलाओंको जो ज्यादा फायदेमंद लगती है, बजाए कोई धंधा करने के लिए दी गई एक मुश्त रकम के। इसी तरह दिल्ली में दो बार से विधानसभा चुनाव जीत रही आम आदमी पार्टी तीसरी बार सत्ता में नहीं लौट सकी, क्योंकि उसने दिल्ली की महिलाओंको 'महिला समृद्धि योजना' के तहत प्रतिमाह 2500 रूप्यक देने का वादा तो किया, लेकिन देना शुरू नहीं किया। हालांकि दे तो अब वहां की बीजेपी सरकार भी नहीं रही है। लिहाजा अगला चुनाव उसके लिए भी कठिन साबित हो सकता है। जबकि मप्र में मुख्यमंत्री लाडली बहना योजना के तहत पात्र महिलाओंको प्रतिमाह 1250 रूप्यक, तेलंगाना में महालक्ष्मी योजना के अंतर्गत 2500 रूप्यक, महाराष्ट्र में मुख्यमंत्री लाडली बहना योजना में 1500 रूप्यक, कर्नाटक में गृहलक्ष्मी योजना के तहत 2000 रूप्यक, बिहार में मुख्यमंत्री महिला रोजगार योजना के तहत एक मुश्त 10 हजार रूप्यक, तमिलनाडु में कलैनार मगालि ररिमाई थोगई (महिला अधिकार अनुदान) के तहत 1 हजार रूप्यक,

झारखंड में सीएम मइया योजना में 2500 रूप्यक, ओडिशा में सुभद्रा योजना 833 रूप्यक, छत्तीसगढ़ में महतारी वंदन योजना के तहत 1 हजार रूप्यक, असम में अरुणोदय योजना के अंतर्गत 1250 रूप्यक, हरियाणा में लाडो लक्ष्मी योजना के अंतर्गत 2100 रूप्यक हिमाचल प्रदेश में इंदिरा गांधी बहना योजना में 1500 रूप्यक प्रति माह महिलाओंको दिए जा रहे हैं। केरल में सीधे तौर पर नकदी देने की योजना नहीं है, लेकिन वहां कम्युनिस्टों ने तीन दशक पहले कुटुंबश्री योजना शुरू की थी, जिसकी आज 46 लाख से ज्यादा लाभार्थी दीर्घायु हैं। योजना के तहत सरकार महिलाओंको छोटा व्यवसाय शुरू करने के लिए आर्थिक सहायता देती है। ये वाम दलों की ताकत है। इसी तरह पुदुच्चेरी में होने वाले चुनाव में भी नकदी रेवड़ी की चर्चा नहीं है। लेकिन महिलाओंको सीधे नकदी के दम पर महाराष्ट्र, पश्चिम बंगाल, बिहार, मप्र, झारखंड, असम, और हरियाणा में सरकारें तमाम एंटी इनकम्बेंसी को मात देकर सत्ता में लौटी हैं और तेलंगाना, कर्नाटक, ओडिशा, छत्तीसगढ़ और हिमाचल की सरकारें इसे आगामी विस चुनावों में आजमाएंगी। इसका अर्थ यह नहीं कि सत्तारूढ़ दलों की सरकार में वापसी का यही एक कारण है, लेकिन यह महत्वपूर्ण कारण जरूर है। जैसे-जैसे महिलाओंका वोटिंग प्रतिशत बढ़ रहा है, वैसे-वैसे इस योजना का राजनीतिक फलित भी सुखकर साबित हो रहा है।

जिन पांच राज्यों में चुनाव हो रहे हैं, उनमें केन्द्र शासित राज्य पुदुच्चेरी को छोड़ दें तो बाकी चार में नकदी रेवड़ी के इर्दगिर्द ही राजनीतिक पार्टियों के घोषणा पत्र और चुनावी व्यूहरचना दिखाई देती है। मसलन केरल में वाम दलों के गठबंधन एलडीएफ ने महिलाओंको सीधे नकदी का तो कोई वादा नहीं किया है, लेकिन मुख्य विपक्षी कांग्रेस नेता यूडीएफ ने इंदिरा गारंटी के तहत महिलाओं तो 3000 रूप्यक तथा प्री बस पास की पेशकश की है। वहीं भाजपानीत एनडीए भी 3 हजार रूप्यक पेंशन देने की वकालत कर रहा है। मतदाता किस पर भरोसा करेगा, यह नतीजे बताएंगे।

इसी तरह असम में महिलाओंको नकदी देने की अरुणोदय

योजना पहले से लागू है। लेकिन वहां विपक्षी कांग्रेस ने महिलाओंको कारोबार के लिए साल में 50 हजार रूप्यक देने और हर परिवार को 25 लाख रूप्यक का कैशलेस हेल्थ कवर देने के वादा किया है। साथ ही कांग्रेस ने राज्य के 6 समुदायोंको अनुसूचित जनजाति का दर्जा दिलाने का वादा किया है। यही बात अब सत्तासीन भाजपा भी कह रही है। तमिलनाडु में वर्तमान डीएमके सरकार मगालि ररिमाई थोगई योजना के तहत हर माह 1 हजार रूप्यक दे रही है और सत्ता में वापसी पर इसे बढ़ाकर 2 हजार रूप्यक करने का वादा है। ऐसा ही वादा विपक्षी एआईडीएमके ने भी किया है। साथ में वह महिलाओंको व्यवसाय के लिए 10 हजार रूप्यक एकमुश्त भी देगी।

पश्चिम बंगाल में सबसे ज्यादा चुनावी घमासान है, जहां एसआईआर के साथ-साथ सीबीएस (कैश बेनिफिट स्कीम) भी उतनी ही भारने रखती है। ममता दीदी तो अभी प्रति महिला 1500/1700 रूप्यक दे रही हैं, सत्ता की दावेदार भाजपा ने इसे बढ़ाकर 3 हजार करने और सरकारी कर्मचारियोंको डीए का बकाया भुगतान करने का वादा भी किया है। जहां देश के अन्य राज्यों में आठवें पे कमीशन की बात हो रही है, वहां पश्चिम बंगाल में अभी भी 6 वेतन आयोग की लापता है।

विस चुनावों में महिलाओंके वोट की कीमत इसी से समझी जा सकती है कि इन पांच राज्यों में कुल 17.4 करोड़ वोट हैं, जिनमें से लगभग आधी महिलाएं हैं। तमिलनाडु और केरल में तो महिला वोटों की संख्या पुरुषों से ज्यादा है। ऐसे में अगर बदलाव की कोई आंधी नहीं चली और नकद रेवड़ी का नुस्खा असर कर गया तो सत्तासीन दलों की सरकार में वापसी ज्यादा मुश्किल नहीं होनी चाहिए। यह बात अलग है कि इस तरह नकद पैसा बांटने से सभी सम्बन्धित राज्यों पर सालाना 2 लाख 46 हजार करोड़ रूप्यक का बोझ पर पड़ रहा है। इस घाटे की भरपाई का कोई प्रभावी उपाय उनके पास नहीं है। कुछ राज्य तो कंगाली की तरफ जा रहे हैं। लेकिन सत्ता है तो सब कुछ है, के सिद्धांत के तहत राज्यसत्ता को पाना ही राजनीतिज्ञों के लिए सर्वोपरि है, भले ही इसकी कोई भी कीमत क्यों न चुकानी पड़े।

# भाजपा के 47वें स्थापना दिवस पर मप्र के 17 जिलों में भाजपा कार्यालयों का हुआ भूमिपूजन

## सीएम मोहन यादव बोले- धुरंधर-2 का जमाना चल रहा, पाकिस्तान को भी टिकाने लगाया



**भोपाल (नप्र)।** सोमवार को भाजपा का 47वां स्थापना दिवस है। इस मौके पर मध्य प्रदेश के 17 जिलों में कार्यालयों का भूमिपूजन किया गया। भोपाल के प्रदेश भाजपा कार्यालय में प्राथमिक और सक्रिय सदस्यों का सम्मेलन आयोजित किया गया। यहीं से भूमिपूजन के लिए मुख्यमंत्री मोहन यादव और प्रदेश अध्यक्ष हेमंत खंडेलवाल वचुंअली जुड़े।

इस मौके पर सीएम ने कहा कि भारत तीसरा देश बन गया है, जो अपने दुश्मनों को उनके देश में घुसकर मारता है, जो हमारे अपने देश के अंदर कष्ट देते हैं।

### प्रदेश अध्यक्ष खंडेलवाल बोले- 52 जिलों में बीजेपी कार्यालय हो, हमारा लक्ष्य

बीजेपी प्रदेश अध्यक्ष हेमंत खंडेलवाल ने कहा कि भाजपा की विचारधारा सहभागिता पर आधारित है। डॉ. श्यामा प्रसाद मुखर्जी के विचारों को दीनदयाल उपाध्याय, अटल बिहारी वाजपेयी और अन्य नेताओं ने आगे बढ़ाया। उन्होंने कहा कि पार्टी ने अपने मूल विचारों से कभी समझौता नहीं किया। उन्होंने कहा कि पार्टी 17 जिलों में कार्यालय निर्माण की शुरुआत कर रही है। लक्ष्य है कि अगले स्थापना दिवस से पहले प्रदेश के सभी 52 जिलों में भाजपा के अपने कार्यालय हों। खंडेलवाल ने बताया कि प्रत्येक कार्यालय में वीडियो कॉन्फ्रेंसिंग रूम और पुस्तकालय की व्यवस्था होगी। यहां संगठन और पार्टी विचारधारा से जुड़ी पुस्तकें उपलब्ध रहेंगी।

## नाले में तैरती मिली 22 पेटी शराब की बोतलें

### मुरैना में तेज बारिश के बाद खुला राज, लूटने के लिए पहुंच गए थे ग्रामीण

**मुरैना (नप्र)।** मध्य प्रदेश के मुरैना जिले में अजीब मामला सामने आया है। यहां पर नाले में शराब की बोतलें तैरती हुई दिखाई दीं। एक या दो बोतल नहीं बल्कि 1000 से ज्यादा बोतलें नाले में तैर रही थीं। जिसे लूटने के लिए कलकों की भीड़ जमा हो गई। कई लोगों ने तो शराब की कई बोतलें लूटीं हालांकि कुछ लोगों ने इसे जहरीले शराब बताते हुए लूटने वालों को रोका। यह पूरा घटनाक्रम मुरैना के कैलास थाना इलाके में स्थित सेमई का है। दरअसल, सेमई से एक नाला होकर गुजरता है। सेमई चौराहे पर इस नाले पर पुलिया भी बनी हुई है। शनिवार को यहां तेज बारिश हुई थी उसके कुछ देर बाद इस नाले में शराब की बोतलें तैरती हुई दिखाई देने लगीं। बड़ी संख्या में शराब की बोतल पानी में तैरती हुईं देख ग्रामीण भी हैरान रह गए। इसकी जानकारी तुरंत पुलिस प्रशासन को दी गई।

1000 से ज्यादा बोतलें जब्त- मौके पर पुलिस पहुंची और नाले में तैरती हुईं 1000 से ज्यादा शराब की छोटी बोतलों को जब्त किया। पुलिस के अनुसार, नाले की पुलिया के नीचे अवैध शराब का कारोबार करने वाले माफिया ने बोतलें छुपा कर रखी होगी। जब बारिश हुई और नाले की पुलिया के नीचे पानी का स्तर बढ़ा तो यह शराब की बोतलें पानी की सतह पर दिखने लगीं। फिलहाल पुलिस ने पूरे मामले की जांच शुरू कर दी है। लेकिन ग्रामीण इस बात से हैरान हैं कि आखिर पुलिया के नीचे इतनी बड़ी मात्रा में शराब की बोतलें हैं कहाँ से आईं।

ग्रामीणों के अनुसार यह नकली या जहरीली शराब हो सकती है। इसे रात के अंधेरे में नाले में फेंका गया है। हालांकि कैलास टीआई ने नकली या जहरीली शराब की संभावनाओं से इंकार किया है। उन्होंने जानकारी देते हुए कहा कि शराब की बोतलों पर आबकारी विभाग दर्ज है और शराब निर्माण 2025 में हुआ है।

### सीएम बोले- हमने भाजपा को देखा, जिसकी विचारधारा अमर हो गई

सीएम ने कहा- कौन सा फीनिक्स पक्षी है जो राख बनकर फिर जीवित हो जाता है, हमने वह पक्षी नहीं देखा, लेकिन हमने भाजपा को देखा है, जिसकी विचारधारा अटल और अमर हो गई है। हमारे नेताओं का चरित्र और दर्शन अद्वय है। प्रधानमंत्री नरेंद्र मोदी ने अपने नेतृत्व से भाजपा के हर कार्यकर्ता का मनोबल बढ़ाया है। उन्होंने कहा कि गठबंधन का दौर लंबे समय तक चला, लेकिन अटल बिहारी वाजपेयी के नेतृत्व में सरकार ने अपने वादों को पूरा किया और 24 दलों के साथ सफलतापूर्वक शासन चलाया।

### दिवंगत नेताओं के परिजन का हुआ सम्मान

भोपाल में हुए कार्यकर्ता सम्मेलन में सीएम-प्रदेशाध्यक्ष के अलावा क्षेत्रीय संगठन मंत्री अजय जामवाल समेत में भाजपा के पदाधिकारी, स्थानीय मंत्री, सांसद और विधायक मौजूद रहे। इस मौके पर बीजेपी नेताओं ने दिवंगत नेताओं और कार्यकर्ताओं के परिजनों का सम्मान किया। पूर्व विधायक स्वर्गीय रमेश शर्मा के परिजनों का सम्मान करने के दौरान मुख्यमंत्री स्वयं मंच से नीचे उतरकर उनके पास पहुंचे। इसके बाद सीएम, प्रदेशाध्यक्ष का संबोधन हुआ फिर बीजेपी कार्यालयों का भूमिपूजन किया गया। एमपी के 17 जिलों में भाजपा के जिला कार्यालयों के लिए जमीन पहले ही खरीदी जा चुकी थी। अब यहीं जिला कार्यालयों का निर्माण कार्य औपचारिक रूप से शुरू हुआ है।

### आज से शुरू होगा गांव-बस्ती चलो अभियान

बीजेपी कल यानी 7 से 12 अप्रैल तक पूरे प्रदेश में गांव-बस्ती चलो अभियान चलाएगी। इस अभियान में सांसद, विधायक, महापौर और नगर पालिका अध्यक्षों से लेकर पार्टी के सभी वरिष्ठ पदाधिकारियों और नेताओं को भाग लेना होगा।

### विधानसभावार 50 गांवों का चयन: पुराने कार्यकर्ताओं के घर पहुंचेंगे नेता

इस अभियान के तहत प्रत्येक विधानसभा क्षेत्र में 50 बड़े गांवों को चिन्हित कर वहां विशेष कार्यक्रमों की सूची तैयार की गई है। इन गांवों में जाने वाले नेता केवल जनसभाएं ही नहीं करेंगे, बल्कि पार्टी की नींव रखने वाले पुराने और वरिष्ठ कार्यकर्ताओं के घर जाकर उनका आदर-पूर्वक सम्मान भी करेंगे।

### बीजेपी ऑफिस पर सीएम ने फहराया पार्टी का ध्वज

भोपाल के बीजेपी ऑफिस में सीएम मोहन यादव, प्रदेश अध्यक्ष हेमंत खंडेलवाल और क्षेत्रीय संगठन मंत्री अजय जामवाल ने पार्टी का ध्वज फहराया। कार्यक्रम में बीजेपी के तमाम पदाधिकारी, स्थानीय मंत्री, सांसद, विधायक मौजूद हैं। यहीं से 17 जिलों के कार्यालय के भूमिपूजन कार्यक्रम में सीएम और प्रदेश अध्यक्ष वचुंअली जुड़ेंगे।

# कलेक्टर साहब का 'रील' प्रेम

विंध्य के एक नवागत कलेक्टर साहब इन दिनों 'मंत्रालय' से लेकर 'मेटा' (फेसबुक-इंस्टाग्राम) तक छापे हुए हैं। साहब जनसुनवाई में ऐसे घुल-मिल रहे हैं कि जनता को उनमें अपना 'मसीहा' और नेताओं को अपना 'प्रतिद्वंद्वी' नजर आने



मोठिलाल चौधरी

लगा है। पुराने जिले में भी साहब अपनी इसी कार्यशैली और कैम्पेन के लिए मशहूर थे। अब नए जिले में विंध्य की भोली जनता तो वाह-वाही कर रही है, लेकिन क्षेत्र के माननीयों का रक्तचाप बढ़ गया है। डर यह है कि अगर कलेक्टर साहब ही सारे 'लाइक' और 'फॉलोअर्स' बटोर लेंगे, तो फिर चुनाव में नेताओं के लिम्बे क्या सिर्फ 'ब्लॉक' होना बचेगा?

### फाइल की 'बुलेट ट्रेन'

मंत्रालय में वैसे तो रिटायरमेंट के बाद सविदा की फाइल कल्लूफ की रफ्तार से चलती है, लेकिन कुछ 'खास' लोगों के लिए नियम-कायदे भी टूट बदल लेते हैं। पिछले दिनों एक डिप्टी सिक्रेटरी साहब रिटायर हुए। अभी विदाई की मिटाई भी नहीं बंटी थी कि 'चौथी मंजिल' से फोफेन आ गया- 'आप कहीं नहीं जा रहे!' फिर क्या था, सविदा नियुक्ति की फाइल पर ऐसे पंख लगे कि वह मंत्रालय के इतिहास की सबसे तेज दौड़ने वाली फाइल बन गई। कैबिनेट की मंजूरी ऐसी मिली जैसे कोई इमरजेंसी रेस्क्यू ऑपरेशन का। इसे कहें हैं योग्यता की कद्र...

### संगठन में 'संग्राम'

प्रदेश के कर्मचारी संगठन में वचंस्व की जंग अब पुलिस थाने की देहलीज तक जा पहुंची है। सामान्य प्रशासन विभाग ने एक गुट को मान्यता क्या दी, दूसरे गुट वाले आईएसएस साहब के 'लौडशरिप' पर ही सवाल खड़े हो गए। एक गुट को सत्ता का वरदहस्त प्राप्त है, ताकि 'क्षेत्र विशेष' के नेताजी को खुश रखा जा सके। वहीं दूसरे गुट के मुखिया अपने 'बडबोलेपन' के कारण सरकार की गुड-बुक्स से बाहर हैं। वैसे चर्चा है कि सरकार ने दूसरे गुट को हाशिये पर लाकर संगठन में मजबूत पकड़ को कमजोर करने का प्रयास किया है क्योंकि दूसरा गुट ज्यादा प्रभावशाली था। अब मंत्रालय की सीढ़ियों पर यह भी चर्चा है कि ये संगठन कर्मचारियों का भला करेगा या आपस में ही 'कुरती' लड़कर मनोरंजन?

### सूचना आयोग: तीसरा कौन?

राज्य सूचना आयोग में तीन पदों के लिए विज्ञापन निकला था, लेकिन 'सिलेक्ट' सिर्फ दो ही हुए। दोनों नवनि्युक्त आयुक्तों ने मुख्यमंत्री से मिलकर अपनी हाजिरी बजा दी है और शपथ की तैयारी है। पर सवाल वहीं है- 'वो तीसरा कौन?' गलियारों में चर्चा है कि तीसरी कुर्सी किसी बहुत ही 'खास' चेहरे के लिए खाली रखी गई है, जिसकी एंटी सही मुहूर्त पर होगी। आखिर सस्पेंस बना रहना भी तो राजनीति का हिस्सा है!

### मंत्रीजी का 'प्रोजेक्ट' पास, डॉक्टर 'फैल'

कहते हैं 'दीया तले अंधेरा' होता है, लेकिन यहीं तो दीया ही बुझा हुआ है। प्रदेश के एक रसूखदार मंत्रीजी के गृह क्षेत्र में उनके 'ड्रीम प्रोजेक्ट' ने तो आकार ले लिया, लेकिन वहां की जनता एक अदद डॉक्टर के लिए तसस रही है। विडंबना देखिए, मंत्रीजी खुद विभाग के मुखिया हैं, पर उनके आश्वासन 'हवाई' साबित हो रहे हैं। जब यह क्षेत्र का ये हाल है, तो प्रदेश के मालिक स्वास्थ्य केंद्रों का भावना ही गांठिक है। मंत्रीजी, प्रोजेक्ट्स की चमक अच्छी है, पर जनता की धड़कनें भी तो सुनिएं!

### चाय की चुस्की और पाला बदलने की 'खुशबू'

पिछले दिनों मंत्रालय की पांचवीं मंजिल पर एक ताकतवर अफसर और कांग्रेस के दो 'हाशिप' वाले दिग्गजों के बीच लंबी गुप्तगुप्त हुई। बंद कमरे में चाय की चुस्कियां ली गईं और माहौल इतना हल्का था कि बाहर खड़े सुरक्षाकर्मियों को भी 'महक' आ गई। एक नेताजी या कहे कि विधायक जी अपनी जिम्मेदारी से इस्तीफा दे चुके हैं, दूसरे पूर्व विधायक को संगठन भाव नहीं दे रहा। अब इस 'गुप्तगुप्त' मुलाकात के बाद अटकलें तेज हैं कि क्या विपक्ष का ये 'कहावर' हाथ अब 'कमल' थामने की तैयारी में है? क्योंकि साहब, राजनीति में मुलाकातें बेवजह नहीं होतीं और राज्यसभा के लिए सत्ताधारी भाजपा अंकड़ बढ़ाने में लगी है!